

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర వాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సమ్యసాచిన్!”

సంస్థాపకులు : బ్రహ్మలీన
భగవాన్ శ్రీసత్యానంద మహర్షిలవారు
సంపర్కకులు : బ్రహ్మలీన
శ్రీబ్రహ్మనందతీర్థస్వామీలవారు
సంపాదకులు :
శ్రీపారితీర్థస్వామీలవారు
9959300918
సహాయ సంపాదకులు
శ్రీ పురుషోత్తమ తీర్థ స్వామీలవారు
9885372369
శ్రీ రామకృష్ణ పరమహంస
9441400994

సంపుటము 78 సంచిక 3

శ్రీ క్రోధి-విశ్వావసు నామ సంవత్సరము
ఫాల్గుణ మాసము - మార్చి - 2025

సంపత్కర చందా : రు. 150/-
జీవిత చందా : 3,000/-
పోషకులు : 5,116/-
రాజపోషకులు : 10,116/-
మహారాజపోషకులు : 15,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : teertha24464@gmail.com

సెల్-వాట్సప్ : 9441400994, : 9440279712,

విషయసూచిక

1. భగవత్ ప్రార్థన.....	4
2. నైషర్మ్య సిద్ధి.....	6
3. ఛాందోగ్యోపనిషత్తు.....	9
4. శ్రీభాగవతామృతము.....	17
5. శ్రీరమణకథామణిమాల.....	20
6. సుభాషిత రత్నమాల.....	23
7. సూక్తి సుధాకరము.....	24
8. వేమన పద్యములు.....	25
9. స్థితప్రజ్ఞవైభవము.....	26
10. లేఖావళి.....	30
11. పర్యటనా వివరములు.....	31
12. మహాభారతము.....	32
13. శ్రీసత్యానంద జీవిత చరిత్ర.....	37
14. మహాశివరాత్రి.....	41
15. ఆశ్రమవార్తలు.....	42
16. భిక్షానిధి.....	43

ముఖచిత్రము
పార్వతీ పరమేశ్వరులు

పబ్లికేషన్

మార్చి 2025

4. శ్రీబ్రహ్మనందతీర్థస్వామివారి
జయంతి

10. మతత్రయ ఏకాదశి

11. నరసింహ ద్వాదశి

12. హోళీ కామదహనము
వసంతోత్సవము

16. శ్రీపొట్టి శ్రీరాములు జయంతి

18. శుక్రమౌఢ్యమి

25. ఏకాదశి

26. అన్నమాచార్య వర్ధంతి

30. ఉగాది

సంవత్సరాది

విశ్వావసు నామ సం||ప్రౌ||

భగవత్ ప్రార్థన

శ్లో. సంసారకూప మతిఘోర మగాధమూలం

సంప్రాప్య ధ్వుఖశతసర్ప సమాకులస్య ।

దీనస్య దేవ కృపయా శరణాగతస్య

లక్ష్మీన్యసింహ మమ దేహి కరావలంబమ్ ॥

చావు పుట్టుకల బావిలో పడి అతి భయంకరమైన లోతు కలిగి దుఃఖములు
అనే భీకరమైన వందలకొలది పాములచేత సమాకులమైయున్న అతి దీనత్వము
కలిగి కొట్టుమిట్టాడుతున్న శరణాగతుడనైన నాకు దయతో చేయూత నిచ్చి ఓ
లక్ష్మీ నరసింహా! నన్ను కాపాడుము



శ్లో॥ సత్యాశ్రమనివాసాయ సత్యాఖ్యాసార్థకాయ చ ।
ధర్మసంస్థాపనయత్నాయ సత్యానందాయ తే నమః ।

విద్య

భగవాన్ శ్రీసత్యానందమహర్షులవారు



దేనివలన హృదయసంస్కారము కలుగునో అదియే విద్య. పవిత్ర వ్యక్తిత్వముగల శీలమును ఏది కలిగించి వృద్ధిజెందించునో అదియే విద్య. ఏది ప్రజలలో ద్వేషమును బరిమార్చి ఐకమత్యమును పెంపొందించునో అదియే విద్య. అందఱును పరమేశ్వరుని బిడ్డల మను భావము కలుగుటతోడనే ప్రజలలో ఐకమత్యము సిద్ధించును. అందఱిని సోదరభావముతోడను, నిర్వాజ ప్రేమభావము తోడను జూచుటకు ఉపకరించునదే విద్య. ప్రస్తుత పాఠశాలల యందు గణపబడు విద్య కేవలము పాండిత్యమును మాత్రము సంపాదించి జీవనోపాధి కుపయోగపడుచున్నదే

గాని శీలము నభివృద్ధి పఱచుట కే మాత్రమును ఉపయోగపడుట లేదు. విద్యార్థి చిన్నతనములో బాలశిక్షల యందు చదివిన నైతికసూత్రములను తాను డిగ్రీ సంపాదించిన తర్వాత అనుష్ఠించుట లేదు. “అసత్య మాడకుము. పరులను హింసింపకుము. తలిదండ్రులను పూజింపుము. నిత్యము దేవుని భజింపుము” మున్నగు సూత్రములను విద్యా ప్రారంభములో జదివియు, గొప్ప పాండిత్యము సంపాదించి యుద్యోగము జేయు వేళల స్వలాభమును కాంక్షించి, యబద్ధము లాడుటయు, పరులను హింసించుటయు, తలిదండ్రుల కష్టపెట్టుటయు, భగవంతుడు లే డని నాస్తికు డగుటయు నెంత చిత్రమగు విషయమో ఊహింపుడు! ఇట్టి స్వభావముగల వారిని గాంచి జాలిపడవలయునో, విచారింపవల యునో తెలియరాకున్నది. మహాపండితులగు కొలది ధర్మసూత్రముల ననుష్ఠించు సద్బుద్ధి వృద్ధిజెందుచుండవలయును. తనక్షేమమునకు దేశక్షేమమునకు పనికివచ్చు విద్యావిధాన మీ కాలమున కెంతయో అవసరము. సత్రప్రవర్తనమును పెంపొందించుటకు, స్వతంత్రాలోచనమును వృద్ధిజేయుటకును, దుష్టత్వము నణచివేయుటకును, వివేకము దృఢపఱచుటకును, సత్యము ననుష్ఠింప జేయుటకు నుపయోగించు విద్య మనకవసరము. పూర్వము విద్యల గణపు ఋషీశ్వరులు పవిత్రాచరణము గలవారై విద్యల నేర్పుటయేగాక శిష్యుల శీలమును సైతము కాపాడెడివారు.

బాలుర కనుకరణము స్వభావముగాన తమ గురువుల యనుష్ఠానము ననుసరించి తమ జీవితముల సంస్కరించుకొని సదాచార సంపన్నులుగను, నీతినియమ ముల ననుష్ఠించు మహాపురుషులుగను తయారగుచుండిరి. ఇప్పుడు ఉపాధ్యాయులలో ధర్మానుష్ఠానము సన్నగిల్లినందున విద్యార్థులలో కూడ నీతి నియమముల ననుష్ఠిత మన్న సదుద్దేశము మృగ్యమైనది. అదియునుగాక ప్రస్తుత వాతావరణముకూడ బాలుర ప్రవర్తనమును బాగుచేయుటకు ఉపకరించుట లేదు. అవినీతిని, దౌర్జన్యమును, శృంగారమును రేకెత్తించు పత్రికలు, నవలలు పెరిగిపోయినవి. వానిని జదివి విద్యార్థులు నీతిని, యింద్రియనిగ్రహమును, సద్బుద్ధిని పోగొట్టు కొని వ్యర్థజీవను లగుచున్నారు. ప్రస్తుత విద్యార్థులు సినిమాలను చూచి వాటియందున్న మంచిని గ్రహింపక, చెడునే గ్రహించి చెడిపోవుచున్నారు. సాధారణముగ మానవమాత్రుడు మంచిని గ్రహింపజాలడు గాని, చెడును శీఘ్రముగ గ్రహించును. అది మానవ స్వభావము.

దేహబలము, మనోబలము, ఆధ్యాత్మికబలము, నైతికబలమును సమానముగ వృద్ధి నొందించు విద్యావిధాన మిపు డత్యవసరము. దేశభక్తిని గురుభక్తిని, దైవభక్తిని యభివృద్ధిజేయు విద్యావిధాన మిపు డెంతయో అవసరము. ఇప్పటి విద్యార్థులు బలహీనులుగ గన్నడు చున్నారు. ఆరోగ్యవంతులును, దృఢకాయులును, సూక్ష్మబుద్ధిగల వారును, సత్ప్రవర్తనులును నగు విద్యార్థులతో మనదేశ మలరారు శుభముహూర్త మెప్పుడు వచ్చునో గదా! విద్యార్థులు చెడిపోవుటకు తలదండ్రులప్రవర్తనము గూడ కారణమై యున్నది. రెండవయేటనుం డియు తలదండ్రులు తమబిడ్డలను సరియైన మార్గములో నడుపవల యును. చక్కని యలవాట్లుగల వారిగ వారికి శిక్షణ నొసంగవల యును. స్వతంత్రజీవితమును గడుపుట కనువగునట్లు విద్యార్థులకు వృత్తులయందు పరిచయమును కలిగింపవలయును. చదువుకొనిన వారందఱు ఉద్యోగమున కెగ్రెట్రాకు పద్ధతి మంచిది గాదను భావము విద్యార్థులలో హత్తుకొనవలయును. విద్యావంతులు వ్యవసాయము, వ్యాపారము, వద్రంగి, నేత మున్నగు వృత్తులలో బాల్గొనిన, వివిధ ప్రయోగములు సల్పి యావృత్తులలో అధిక లాభమును సంపాదింప గలరు. హృదయసంస్కారమునకు పనికివచ్చు విద్య ఉన్నతవిద్య కాని బి.ఏ, ఎం ఏ. డిగ్రీలు సంపాదించుటకుపకరించు విద్య ఉన్నత విద్య కానేరదు. సైన్సు, ఇంజనీరింగు మొదలైన శాస్త్రములలో నధికముగ పరిశ్రమజేసి నైపుణ్యమును సంపాదించుట దేశమునకు ముఖ్యమే కాని చిత్తశుద్ధి కలిగి పై శాస్త్రములను లోకోపకారార్థము వినియోగించుట దేశమున కంతకంటె ముఖ్యమై యున్నది. భౌతి కాధ్యాత్మికములకు భేదమున్న దను మూఢభావమును నశింపజేసి సమన్వయరూపమున రెంటిని సమ్మేళన మొనర్చునదియే ఉన్నతవిద్య. భౌతికము లేక ఆధ్యాత్మికము ప్రకాశింపదు. ఆధ్యాత్మికము లేక భౌతికము వెలుగొంద

దను పరమసత్యమును గ్రహింపజేయునదియే ఉన్నతవిద్య. పూర్వము యోగీశ్వరులు, రాజర్షులు భౌతికాధ్యాత్మికసంపదలతో నలరారుచు ప్రసిద్ధిజెందియున్నారు. కర్మజ్ఞానముల సమన్వయమును అర్జునునకు శ్రీకృష్ణుడు గీతలో స్పష్టముగ బోధించియున్నాడు.

జ్ఞానముకొఱకు విద్య నార్జింపవలయును గాని పరీక్షలకొఱకు భావమును విద్యార్థుల హృదయములనుండి తొలగింపవలయును. పరోపకారమునకు, దైవసాక్షాత్కారమున కుపకరించు విద్యయే ఉన్నతవిద్య. విద్య గ్రంథములలోగాక ప్రతివాని నిత్యానుష్ఠానములో నుండవలయును.

ఇప్పటి విద్యవలన విద్యార్థులు ముఖ్యముగ సోమరితనమును నేర్చుకొనిరి. కష్టించి పనిచేయుట తమ గౌరవమునకు లోప మని యిప్పటి విద్యార్థులు భావించుచున్నారు. అంతియగాక స్వల్పపనిని కూడ సేవకులచే జేయించుకొనుట కలవాటు పడియున్నారు. ప్రతి వ్యక్తియు తన భోజనమునకు తన ముఖ్యావసరములకు తగిన ధన మును సంపాదించ గలిగియుండవలయును. లోకములో నే వృత్తియు నీచమైనది కాదు. పనిచేయనివానికి తినుట కధికార మెక్కడిది? పనిచేయనివాడు సమాజమునకు భారభూతు డగుచున్నాడు. కష్టించి పనిజేసి యితరులకు ఉపకార మొనరించెద మను సద్భావము విద్యార్థులలో దృఢముగ పాడుకొనవలయును. మా సత్యానందాశ్రమ ములో పనిచేయనివాడు ఆహారమును భుజించుట కనర్హు డని నిర్ణ యించితిమి. తన ఆహారమును ఆశ్రమభూములలో పండించి యుప యోగించు కొనవలయును. నేను కూడ ప్రాతఃకాలమున కష్టించియే ఆశ్రమభోజనమును చేయుదును. ఆశ్రమ కట్టడములలో రాళ్ళుమోసి, పనులుజేసి కొలది వ్యయముతో పని పూర్తియగునట్లు చూతును. ఆశ్రమములో నీచమైన అనగ పాకిపని మొదలైన పనులు జేయుట యనిన నా కిష్టము. ప్రతి స్వల్పపనికి కూలీలమీద నాధారపడుట నాకిష్టములేదు. కష్టపడి పనిచేయుటవలన ధనలాభమే గాక శరీర బలముకూడ చేకూరును. అనవసరముగ మందులకు వ్యయ మగు ఖర్చు తగ్గిపోవును. ఎట్టి వృత్తినైనను గౌరవభావముతో జూడవల యును. ఎవరికి యిష్టమైన వృత్తిని వారవలంబింపవచ్చును. దేశక్షేమ మున కవసర మగు పదార్థముల సుత్పత్తి చేయువృత్తులు చాల మంచివి. బానిసవృత్తిని నేర్చి తమ పనులు నెరవేరుటకు గుమాస్తాలుగ తయారుజేయు విద్యను పాశ్చాత్యులు మనకు నేర్పిరి. ఇప్పుడు భారతదేశము స్వతంత్రమైనది గాన స్వతంత్రవృత్తివిద్యల నభివృద్ధి జేయు విద్యావిధాన మత్యవసరము. పరస్పరప్రేమను, ఐకమత్యమును, లోకకల్యాణము కొఱకుపయోగించు సేవను ముఖ్యలక్ష్యముగ నుంచు విద్యావిధాన మిపు డత్యవసరము. దేశసేవకై బలియొసంగు వీరులను తయారొనర్చు విద్యావిధాన మిప్పుడు ముఖ్యము. ఇప్పటి పాఠశాలలో విద్యార్థులకు దేహబలము నొసంగు వ్యాయామము ముఖ్యాంగముగ నుండవలయును. బలహీనుల జూచిన నాకు పరమ

అసహ్యము. ఉత్తరదేశముననున్న దృఢకాయుల గాంచినపుడు నాకు పరమానందము కలుగును. అనుష్ఠానము లేక కేవలము గ్రంథముల చదివినంత మాత్రమున ప్రయోజనము లేదు. మనస్సు వికసించుట కుపకరించు విద్యయే విద్య.

సోమరితనమును పిశాచమును పారద్రోలు మహామంత్రమే విద్య. ఎవ్వడును కాలమును వ్యర్థముచేయరాదు. తనకాలము నెవ్వడు వృత్తి యందో, పరోపకారమునందో, ప్రార్థన జప ధ్యానాదులయందో, సద్గ్రంథపఠనమునందో గడుపునో వాడే ధన్యాత్ముడు. దైనికజీవితమున నెవరిపనిని వారు చేసికొనవలయును. స్వయంకృషియందలి మహిమను ప్రతివాడు గుర్తింపవలయును. తనవద్ద స్వల్పసామానున్నను, తన బంధమిత్రులున్నప్పుడు కూలీచే వాటిని రైలునందు వేయించును. ఎవరులేనపుడు తానే వాటిని రైలెక్కించును. ఇటుల తన సామానును రైలులో వేయుట అవమానకరమని వాడు భావించును. ఈ భావము నశింపవలయును. అన్యాయముతో ధన మార్జించుటయు, పరస్త్రిగమన మొనర్చుటయు అవమానకరము లగు కార్యములుగాని తన పని తాను చేసికొనుట అవమానకరము కాదు. తనగుడ్డ తాను ఉతుకు కొనుటయు, నీరు తాను తోడుకొను టయు, తన భోజనమునకు తాను సంపాదించుకొనుటయు ముఖ్యములు. గాంధీమహాత్ముడు తన పనుల తానొనర్చుకొని లోకమునకు మార్గ దర్శకులైరి. మహాత్ములు పామరులవలె నిత్యము పాటుపడు చుందురు. విశాల దృష్టితో కర్తవ్యము నెఱింగిన మహాపురుషు లందఱు స్వయముగ తమ పనులు జేసికొనుచు నితరులచే జేయించుచున్నారు. కాన విద్యార్థులు పైవ్యాసమును చదివి వాస్తవ మైన విద్య నభ్యసించి స్వయంకృషియందలి గొప్పతనము నెఱింగి, తమకు, తమవంశమునకు, తమ దేశమునకు కీర్తిదెచ్చు మహావీరు లగుదురుగాక!

విద్యా దదాతి వినయం వియా ద్యాతి పాత్రతామ్ ।

పాత్రత్వాత్ ధన మాప్నోతి ధనాత్ ధర్మం తతః సుఖమ్॥

విద్య వలన వినయము సంప్రాప్తింపవలయును. ఆ వినయమువలన యోగ్యత సిద్ధించును. ఆ యోగ్యత వలన ధన లాభము కలుగును. ఆ ధనమును వెచ్చించి ధర్మకార్యములు విరివిగా చేయవలయును. ఆధర్మకార్య నిర్వహణమువలన అనంతముగ ఇహపరములయందు సుఖములు లభించును.

సామవేదీయ తలవకార శాఖాంతర్గత

ఛాందోగ్యోపనిషత్

1వ అధ్యాయము - 8వ ఖండము

మం॥

త్రయో హోదగ్ధే కుశలా బభూవు : ।

శిలాకశ్శాలావత్సశ్చైకితాయనో దాల్భ్యః ప్రవాహణో

జైవలిరితి తే హోచురుదగ్ధేవై కుశలాస్మిన్

హంతోదగ్ధే కథాం వదామ ఇతి ॥

1

తా॥ ముగ్గురు ఉదగ్ధవిద్యయందు సమర్థులుగా నుండిరి. శాలావంతుని పుత్రుడగు శిలకుడు, చికితాయనుని పుత్రుడగు దాల్భ్యుడు, జీవలుని పుత్రుడగు ప్రవాహణుడు అని (వారి పేర్లు). వారు (తమలో ఇట్లు) అనుకొనిరి - మునము ఉదగ్ధవిద్యలో కుశలురము. కావున, అంగీకారమైనచో, ఉదగ్ధవిద్య విషయమై ప్రసంగమును చేసెదము.

మం॥

తథేతి హ సముపవివిశుస్స హ ప్రవాహణో జైవలిరువాచ

భగవంతావగ్రే వదతాం బ్రాహ్మణయే ర్వదతో ర్వాచగ్ం శ్రోష్యా మీతి॥

2

తా॥ సరే అంటూ వారు సమావేశమైరి. జీవలుని పుత్రుడగు ప్రవాహణుడు “పూజనీయులగు మీరిద్దరు ముందుగా చెప్పుడు, బ్రాహ్మవేత్తలగు మీ ఇద్దరు చెప్పుచుండగా మీ మాటను నేను వినగలను” అని పలికెను.

మం॥

సహ శిలకశ్శాలావత్సశ్చైకితాయనం దాల్భ్యమువాచ ।

హంత త్వా పృచ్ఛానీతి పృచ్ఛేతి హోవాచ ॥

3

తా॥ ఆ శాలావంతుని పుత్రుడగు శిలకుడు చికితాయనుని పుత్రుడగు దాల్భ్యుని ఉద్దేశించి, నీకు అంగీకారమైనచో నిన్ను ప్రశ్నించెదనని అడిగెను. అతడు ప్రశ్నించుమనెను.

మం॥

కా సామ్నా గతిరితి స్వర ఇతి హోవాచ ।

స్వరస్య కా గతిరితి ప్రాణ ఇతి హోవాచ ।

ప్రాణస్య కా గతిరిత్యన్న మితిహోవాచ ।

అన్నస్య కాగతిరిత్యాప ఇతి హోవాచ ॥

4

తా॥ సామయొక్క గతి (ఆశ్రయము) ఏది? అని (ప్రశ్నింపగా), స్వరము అని చెప్పెను. స్వరముయొక్క గతి యేది? అని(ప్రశ్నింపగా) ప్రాణము అని చెప్పెను. ప్రాణముయొక్క గతి యేది? అని (ప్రశ్నింపగా) అన్నము అని చెప్పెను. అన్నముయొక్క గతి యేది? అని (ప్రశ్నింపగా), జలములు అని చెప్పెను.

**మం॥ అపాం కా గదిరిత్యసౌ లోక ఇతి హోవాచాముష్యలోకస్య
కా గతిరితి న స్వర్గం లోకమతినయేదితి హోవాచ ।
స్వర్గం వయం లోకగ్ం సామాభిసగ్ంస్థాపయా
మస్వర్గసగ్ంస్తావగ్ంహి సామేతి ॥**

5

తా॥ జలములకు గతి యేది? అని (ప్రశ్నించగా), పరలోకమని చెప్పెను. పరలోకమునకు గతి యేది? అని (ప్రశ్నించగా), స్వర్గలోకము నతిక్రమించ రాదని చెప్పెను. మనము సామను స్వర్గలోకమునకభిముఖముగా (స్వర్గలోకమునందు) స్థాపించెదము. ఎందుకంటే, సామ స్వర్గరూపలుగా స్తుతించబడినది అని చెప్పెను.

**మం॥ తగ్ం హశిలకశ్శాలావత్సైకితాయనం దాల్భ్యమువాచా ।
ప్రతిష్ఠితం వై కిల తే దాల్భ్య సామ యస్త్యేతర్హి
బ్రూయాన్మూర్ధాతే విపతివ్యతీతి మూర్ధాతే వపతేదితి ॥**

6

తా॥ ఆ చికితాయనుని పుత్రుడగు దాల్భ్యుని ఉద్దేశించి శాలావంతుని పుత్రుడగు శిలకుడు ఇట్లు పలికెను “ ఓ దాల్భ్య! నిశ్చయముగా నీ సామ ప్రతిష్ఠ లేనిది. ఎవడైనను ఈ సమయమునందు నీతల నేలగూలునని పలికినచో, నీ తల నేలగూలును.

**మం॥ హంతాహమేతద్ధగవతో వేదానీతి విద్ధీతి
హోవాచముష్య లోకస్య ఇతి హోవాచాస్య
లోకస్య కా గతిరితి నప్రతిష్ఠాం లోకమతినయేదితి హోవాచ
ప్రతిష్ఠాంవయం లోకగ్ం సామాభిసగ్ంస్థాపయామః ।
ప్రతిష్ఠాసగ్ం స్తావగ్ంహి సామేతి ॥**

7

తా॥ తమకు అంగీకారమైనచో, నేను పూజనీయులగు తమరినుండి ఈ సామను గురించి తెలుసుకొనగోరుచున్నాను, అని (దాల్భ్యుడు పలికెను). తెలుసుకొనుము, అని& (శిలకుడు

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం
కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

పలికెను). ఈ స్వర్గలోకమునకు గతి యేది? అని (దాల్చుడు ప్రశ్నించగా), ఈ లోకము అని (శిలకుడు)చెప్పెను. ఈలోకమునకు గతి ఏది? అని (ప్రశ్నించగా), సామను ప్రతిష్ఠయగు ఈ లోకమును అతిక్రమించికొని పోరాదు, అని (శిలకుడు) పలికెను. మనము ప్రతిష్ఠయగు ఈ లోకమును అభిముఖముగా సామను చక్కగా ప్రతిష్ఠతము చేసెదము. ఏలయన, సామ ప్రతిష్ఠరూపముగా స్తుతించుట గలది. అని (పలికెను)

**మం॥ తగ్ం హ ప్రవాహణో జైవలిరువాచాంతవద్వై కిల తే శాలావత్యసామ
యస్త్యేతర్హి బ్రూయాన్మూర్ధా తే విపతివృతీతి మూర్ధా తే విపతేదితి
హంతాహమేతద్భగవతో వేదానీతి విద్ధీతి హోవాచ ॥ 8**

తా॥ ఆ శిలకుని ఉద్దేశించి జీవలుని పుత్రుడగు ప్రవాహణుడిట్లు పలికెను. “ ఓ శాలావత్యా! నీ సామ నిశ్చయముగా అంతము గలది. ఎవడైననూ ఈ సమయమునందు నీ తల నేలగులునని పలికినచో, నీ తల నేలగులును. తమకు అంగీకారమైనచో, నేను పూజనీయులగు తమరినుండి ఈ సామను గురించి తెలుకొనగోరుచున్నాను. అని (శిలకుడు పలికెను). తెలుసుకొనుము, అని (ప్రవాహణుడు పలికెను).

ప్రథమాధ్యాయము-- అష్టమ ఖండము సంపూర్ణము

ప్రథమాధ్యాయస్య -- నవమః ఖండః

**మం॥ అస్య లోకస్య కా గతిరిత్యాకాశ ఇతి హోవాచ
సర్వాణి హ వా ఇమాని భూతాన్యాకాశాదేవ
సముత్పద్యంత ఆకాశం ప్రత్యస్తం యంత్యాకాశో హ్యేవైభ్యో
జ్యాయానాకాశః పరాయణమ్ ॥ 1**

తా॥ ఈ లోకమునకు గతి (ఆశ్రయము) ఏది? అని (శిలకుడు ప్రశ్నించగా), ఆకాశమని (ప్రవాహణుడు) చెప్పెను. ఈ సకలభూతములు ఆకాశము నుండియే పుట్టుచున్నవి. ఆకాశమునందు విలీనమగుచున్నవి. వీటికంటే ఆకాశమే పెద్దది. ఆకాశము సర్వోత్తమమైన ఆశ్రయము.

**మం॥ స ఏష పరోవరీయానుద్గీధస్స ఏషోఽనంతః పరోవరీయే హాస్య భవతి
పరోవరీయసో హ లోకాన్ జయతి య ఏతదేవం విద్వాన్
పరోవరీయాగ్ం సముద్గీధముపాస్తే ॥ 2**

తా॥ ఆ ఈ ఉద్గీధము సర్వోత్కృష్టము. ఆ ఈ ఉద్గీధము అనంతము. ఎవడైతే ఈ విధముగా తెలుసుకొని సర్వోత్కృష్టమైన ఉద్గీధమునుపాసించునో, అట్టివాని జీవితము

సర్వోత్కృష్టమగును. అతడు సర్వోత్కృష్టములైన లోకములను జయించును.

**మం॥ తగ్ం హైతమతిధన్వా శౌనక ఉదర శాండిల్యాయోక్త్వోవాచ
యావత్త ఏనం ప్రజాయాముద్గీధం వేదిష్యంతే
పరోవరీయో హైభ్యస్తావ దస్మింల్లోకే జీవనం భవిష్యతి ॥ 3**

తా॥ ఆ ఈ ఉద్గీధమును శునకుని పుత్రుడగు అతిథన్వ ఉదరశాంజిల్యుని కొరకు బోధించి ఇట్లు పలికెను, “నీ సంతానమునందు ఎంతవరకైతే ఈ ఉద్గీధమును ఉపాసించెదరో అంతవరకు ఈ లోకమునందు జీవితము ఈ (లోక) జీవనములకంటే దినదినాభివృద్ధిగా నుండగలదు.

**మం॥ తథా-ముష్మింల్లోకే లోక ఇతి ।
స య ఏతదేవం విద్వానుపాస్తే
పరోవరీయ ఏవ హోస్యాస్మింల్లోకే జీవనం భవతి
తథా ౨ ముష్మింల్లోకే లోక ఇతి ॥ 4**

తా॥ “ స్వర్గలోకములలో గూడ వారి కీర్తి ప్రకాశించును” ఈ రితిగా తెలిసికొన్న వారు ఈ లోకములో ప్రకాశించెదరు. ఇతర లోకములలో గూడ ప్రకాశించెదరు.

ఇతి చ్ఛాందోగ్యోపనిషది ప్రథమాధ్యాయే నవమః ఖండః॥

ప్రథమాధ్యాయస్య దశమః ఖండః

**మం॥ మటచీహతేషు కురుష్వోటిక్యా సహ జాయయోషస్తిర్హ
చాక్రాయణ ఇభ్యగ్రామే ప్రద్రాణక ఉవాచ ॥ 1**

తా॥ వడగళ్ళ వానలచే పంటలు నష్టనష్టమైన కురుదేశమునందు చక్రని పుత్రుడగు ఉషస్తి వ్యక్తురాలు కానిదిగా కనబడే భార్యతో కూడి దురవస్థను పొందినవాడై మావటీని గ్రామమునందు నివసించెను.

**మం॥ సహేభ్యం కుల్మాషాన్ఢాదంతం బిభిక్షే తగ్ం హోవాచ ।
నేతో౨ న్యే విద్యంతే యచ్చ యే మ ఇమ ఉపనిహితా ఇతి॥ 2**

తా॥ ఆయన పుచ్చిపోయిన మినుములను తినుచున్న మావటీవానిని యాచించెను. అపుడాతడు ఆయనను ఉద్దేశించి ఇట్లు చెప్పెను “వీటికంటే వేరుగా మరికొన్ని మినుములు

అన్ని దానములకన్న అన్నదానము సర్వోత్తమ మైనది.

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము
భర్త శ్రీముక్కాల సత్యనారాయణ మరియు కుటుంబ సభ్యులు, నెల్లూరు

లేవు, ఏవైతే గుప్పెడు ఉన్నవో ఆ ఈ మినుములు నా వద్ద(పాత్రయందు) వేయబడిఉన్నవి.

మం॥ ఏతేషాం మే దేహీతి హోవాచ॥

తానస్మై ప్రదదౌ హంతాసు

పానమిత్యుచ్ఛిష్టం వై మే

పీతగ్ం స్యాదితి హోవాచ ॥

3

తా॥ అగుగ్గిళ్ళను కొంచెమిమ్మని ఉషస్తి కోరెను. మావటీడు కొంచెము గుగ్గిళ్ళనిచ్చి, ఉచ్ఛిష్టమైన పానీయమును గూడ తీసికొనమని కోరెను. “నేనీ పానీయమును త్రాగను” అని ఉషస్తి చెప్పెను.

మం॥ న స్విదేదే ౨ ప్యుచ్ఛిష్టా ఇతి

న వా అజీవిష్యమిమానభాదన్నితి

హోవాచ కామో మ ఉదకపానమితి ॥

4

తా॥ ఈ గుగ్గిళ్ళు ఎంగిలివికావా? అని (పావటీడు ప్రశ్నించగా) వీటిని తిననివాడనై జీవించి యుండెడివాడను కాను, నేను యథేచ్ఛగా నీటిని త్రాగగలను. అని (ఉషస్తి) పలికెను.

మం॥ సహ భాదిత్వా ౨ తిశేషాన్ జాయాయా ఆజహార

సా-గ్ర ఏవ సుభిక్షా బభూవ తాస్రతిగృహ్య నిదధౌ॥

5

తా॥ ఆయన తిని మిగిలిన వాటిని భార్యకొరకు తీసుకువచ్చెను. ఆమె ముందే చక్కగా భోజనముచేసియుండెను. (ఆమె) వాటిని తీసుకొని ఉంచెను.

మం॥ స హ ప్రాతస్సంజిహాన ఉవాచ యద్భతాన్నస్య

లభేమహి లభేమహి ధనమాత్రామ్ ।

రాజా ౨ సౌ యక్ష్యతే సమా సర్వైరార్తిజ్వైర్వృణీతేతి॥

6

తా॥ ఉషస్తి ఉదయము నిద్రలేచి భార్యతో ఇట్లు పలికెను. “అయ్యో! మనము ఆహారమును పొందగల్గినచో, కొద్ది ధనమును పొందవచ్చును. ఈ రాజు యజ్ఞమును చేయబోవుచున్నాడు, ఆయన ఋత్విక్కుర్మలన్నింటి ద్వారా నన్ను వరించును”.

మం॥ తం జాయోవాచ హంత పత ఇమ

ఏవ కుల్మాషా ఇతి తాన్భాదిత్వా ౨ ముం

ఈ పేజీ స్థల దాతలు :

శ్రీ॥శే॥ శ్రీబట్టారం శేషయ్య శ్రీమతి వెంకటగుబ్బమ్మ గారల జ్ఞాపకార్థము
శ్రీ గుబ్బు శ్రీనివాసులు, శ్రీమతి మాధవిగారు, నెల్లూరు

యజ్ఞం వితతమేయాయ ॥

7

తా॥ భార్య అతనిని ఉద్దేశించి, “స్వామీ! స్వీకరించుడు, పుచ్చిన గుగ్గిళ్ళు” అని పలికెను. (ఉషస్తి) వాటిని తిని విస్తారముగా చేయబడే యజ్ఞమును గురించివెళ్ళెను.

మం॥ తత్రోద్ధాత్యనాస్తావే స్తోమ్యామాణానుపోపవివేశ

స హ ప్రస్తోతారమువాచ॥

8

తా॥ అచట ఉద్ధాతలు స్తోత్రములను పఠించే స్థానమునందు స్తుతులను చేయబోవుచున్న ఉద్ధాతలకు దగ్గరగా కూర్చుండెను. ఆయన ప్రస్తోత (ఉద్ధాత్యగణములో ఒక ఋత్విక్కు) ను ఉద్దేశించి ఇట్లు పలికెను.

మం॥ ప్రస్తోతర్యా దేవతా ప్రస్తావమన్వాయత్తా తాం

తాం చేదవిద్వాన్ప్రస్తోమ్యసి మూర్ధాతే విపతిష్యతీతి ॥

9

తా॥ ఓ ప్రస్తోతా! ప్రస్తావము (సామాయవము) నకు చెందియున్న ఏ దేవత గలదో, ఆ దేవతను తెలియకుండా ప్రస్తావమును గానము చేసినచో, నీ తల నేలగూలగలదు, అని పలికెను.

మం॥ ఏవమేవోద్ధాతారమువాచోద్ధాతర్యా దేవతోద్గీధ

మన్వాయత్తాతాంచేదవిద్వానుద్ధాస్యసి మూర్ధాతే విపతిష్యతీతి॥ 10

తా॥ ఇదేవిధముగా ఉద్ధాతనుద్దేశించి, ఓ ఉద్ధాతా! ఉద్గీధభక్తికి చెందిన ఏ దేవత గలదో ఆదేవతను తెలియనివాడవై ఉద్ధానమును చేసినచో, నీ తల నేల గూలగలదు. అని పలికెను.

మం॥ ఏవమేవ ప్రతిహర్తారముచ ప్రతిహర్తర్యా దేవతా ప్రతిహార మన్వాయత్తా

తాచేదవిద్వాన్ప్రతిహారిష్యసి మూర్ధాతే విపతిష్య తీతి తే హ

సమారతాస్తూష్టిమాసాంచక్రిరే॥

11

తా॥ ఇదే విధముగా ప్రతిహర్తనుద్దేశించి, ఓ ప్రతిహర్తా! ప్రతిహారభక్తికి చెందిన ఏ దేవత గలదో, ఆ దేవతను తెలియనివాడవై ప్రతిహారమును గానము చేసినచో, నీ తల నేల గూలగలదు, అని పలికెను. వారు తమ కర్మలనుండి విరమించుకున్నవారై మౌనముగా కూర్చుండిరి.

పుథమాధ్యాయే దశమః ఖండః సంపూర్ణం

ఈ పేజీ స్థల దాతలు : కీ॥శే॥ పుస్తకాల శేషయ్య అసనూయమ్మ గార్లజ్ఞాపకార్థము మనుమడు రాజాకిరణ్-అన్నపూర్ణ, మునిమనుమరాలు లక్ష్మీసాత్విక, ముంబయి

బాలబాలికల

వ్యక్తిత్వ వికాస శిబిరము

2025 మే 11వ తేదినండి 18వ తేదీ వరకు

భగవాన్ శ్రీసత్యానందమహర్షి గీతా భక్తజనాశ్రమము,
కిసాన్ నగర్, నిజామాబాద్ జిల్లా

8 సంవత్సరములనుండి 15 సంవత్సరముల వయస్సుగల పిల్లలకు భగవద్గీత, నిత్య ప్రార్థన శ్లోకములు నేర్పబడును. నైతిక విలువలు, కథలు చెప్పబడును. ఆటలు నేర్పబడును. పుణ్యక్షేత్రసందర్శనము చేయింపబడును. ఈ వారము దినములు ఆశ్రమములోనే ఉండవలయును. కావున తమ తమ పిల్లలను ఈ కార్యక్రమమునకు పంపి మీ పిల్లలు బుద్ధిమంతులగుటకు తోడ్పడండి.

ముందుగ రిజిస్టర్ చేయించుకొన్నవారికి మాత్రమే అవకాశము.

50 మంది పిల్లలకు మాత్రమే శిబిరమునందు అవకాశముండును. ముందుగా వచ్చిన వారికే అవకాశము.

సంప్రదించవలసిన ఫోన్స్ : జ్ఞానేశ్వర్ కార్యదర్శి : 9346906086, 8309907339

శేషగిరి : 9441233855, రమేష్ రెడ్డి : 7207101919

రెంకల రామకృష్ణ : 9441400994, మధు 9441072724

గ్రంథానాం పఠనా త్రాప్తాత్ జ్ఞానా ల్లోకే మహాత్మనః ।

బోధాదనుభవోపేతా ల్లభం జ్ఞానం విశిష్యతే ॥

గ్రంథములను చదివినందువలన కలుగు జ్ఞానముకంటె అనుభవముతో కూడిన మహాత్ముని బోధవలన లభించు జ్ఞానము శ్రేష్ఠమైనది.


శ్రీసత్యానందమహర్షులవారు

ఈ పేజీ స్థల దాతలు : “హరి భజనీయులు మార్గ నియంత్రులు భాగవతులు”

శ్రీ||శే|| ఒంగోలు సుంధారాణిగారి జ్ఞాపకార్థం శ్రీసుబ్రహ్మణ్యంగారు, నెల్లూరు

శ్రీభాగవతామృతము

పూజ్య శ్రీబ్రహ్మనందతీర్థస్వాములవారు
శ్రీసత్యానందాశ్రమ పరిష్కృత పీఠాధిపతులు, ఇనమడుగు



ఏడవ స్కంధము
ప్రహ్లాద చరిత్రము



భగవంతుడు ఎక్కడ ఉన్నాడని అడిగిన నాన్నగారైన హిరణ్యకశిపునితో అంతటా వ్యాపించి ఉన్నాడని నిర్దుష్టముగ నిర్దేశముగ నిశ్చితముగ నిస్సంశయముగ ఉన్నాడని ప్రహ్లాదకుమారుడు సుదువుచున్నాడు.

మ॥ కలఁడంబోధిఁ గలందు గాలిఁ గలఁడాకాశంబునం గుంభినిం
గలఁ డగ్నిన్ దిశలం బగళ్ళ నిశలన్ ఖద్యోత చంద్రాత్మలం
గల డోంకారమునం ద్రిమూర్తులఁ ద్రిలింగవృక్షుల దంతటం
గలఁ డీశుండు గలందు తండ్రీ! వెదకంగా నేల యీ యా యెడన్ ॥274

నాన్నా! భగవంతుడైన విష్ణువు లేనిచోటు విశ్వములో లేదు. సముద్రమునందు ఉన్నాడు. సమీపములో ఉన్నాడు. ఆకాశములో ఉన్నాడు. అవనిమీద ఉన్నాడు. అగ్నిలో ఉన్నాడు. అన్ని దిక్కులయందు ఉన్నాడు. రాత్రిలో ఉన్నాడు. పగలు ఉన్నాడు. సూర్యునియందు ఉన్నాడు. చంద్రునియందు కూడ ఉన్నాడు. ఓంకారమునందు ఉన్నాడు శ్రీకారములో ఉన్నాడు. త్రిమూర్తుల యందు ఉన్నాడు. త్రిలింగములు స్త్రీ పురుష సపుంసక వృక్షులయందు ఉన్నాడు. అక్కడా ఇక్కడా అని వెదకడము ఎందుకు నాన్నా! అన్ని ఉన్నాడు. సర్వేశ్వరుడు ఒకచోట అని ఏమీ లేదు. సర్వమునందు ఉన్నాడు.

క॥ ఇందుఁ గలఁ డందు లేఁడని సందేహము వలదు, చక్రి సర్వోపగతుం

డెం డెందు వెదకి చూచిన నందందే కలఁడు దానవాగ్రణి! వింటే ॥ 275

దానవ సౌర్వభౌమా! ఆ భగవంతుడు ఆ సర్వేశ్వరుడు ఆ అపన్నప్రపన్నుడు ఒకచోట ఉన్నాడనీ, మరొకచోట లేడనీ సందేహించవద్దు. అచ్యుతుడు అని ప్రదేశములయందూ ఉన్నాడు. ఆ పద్మనాభుడు అని పదార్థములయందూ ఉన్నాడు. ఎక్కడెక్కడ వెతికితే అక్కడక్కడ దర్శన మిస్తాడు. సందేహము వలదు. నా మాట విను నాన్నా!

అని పరమభాగవతుడు ప్రహ్లాదకుమారుడు చెప్పగా భగవంతుడు అన్నింటియందు వ్యాప్తమై ప్రకటమైయ్యే రీతిలో తన భక్తునిమాట వమ్ము కాకూడదను భావముతో అచ్యుతుడు అనంతుడు ఆదికారణమూర్తి సర్వే సర్వత్ర నిండి నిబిడీకృతమైనాడు.

మ॥ హరి సర్వాకృతులం గలం' డనుచుఁ బ్రహ్లాదుండు భాషింప స

త్వరుండై యెందును లేఁడు లేఁడని సుతున్ దైత్యుండు తర్జింప శ్రీ

నరసింహాకృతి నుండె నచ్యుతుండు నానాజంగమస్థావరో

త్మగర్భంబుల నన్ని దేశముల నుద్దండ ప్రభావంబునన్ ॥ 277

అచ్యుతుడు అనంతశక్తి గల పరమాత్మ అన్ని రూపములలో ఉన్నాడు ఉన్నాడు అని ప్రహ్లాదుడు నినదించాడు. శ్రీహరి ఎక్కడా లేదూ అని హిరణ్యకశిపుడు గద్దించాడు. ఒకరి నొకరు తగ్గడమూ లేదు. పట్టుదలలు పెరిగిపోయాయి. తండ్రి కొడుకును దారుణంగా భయపెడుతున్నాడు బెదిరిస్తూ ఉన్నాడు. గద్దిస్తూ వున్నాడు. అప్పుడు శ్రీ విష్ణువు “శ్రీనరసింహ” స్వరూపములో సమస్త చరాచర జీవ వస్తుజాలములలో ప్రపంచమంతా నిండి యున్నాడు. దివ్య ప్రభావముతో అని ప్రదేశములలో అన్ని వస్తువులలో అణువు అణువునా అచ్యుతుడు నరసింహమూర్తి ఆకారముతో ఆవరించి నిండి నిబిడీకృతమై యున్నాడు.

ఆ సమయములో హిరణ్యకశిపుడు ఇలా హుంకరించి భాషించినాడు.

క॥ డింభక! సర్వస్థలముల, నంభోరుహ నేత్రుం డుండు ననుచు మిగుల సం

రంభంబునఁ బలికెద వీ, స్తంభంబునఁ జూపఁ గలవె? చక్రిన్ గిక్రిన్ ॥

279

ఓరీ డింభకా! ఆ హరి అన్నిచోట్లా అన్నింటిలోనూ ఉన్నాడని గొప్పగా గొంతు చించుకుంటూ చెబుతున్నావే అయితే ఆ చక్రిని గిక్రిని ఈ స్తంభములో చూపగలవా?

క॥ స్తంభమునఁ జూపవేనియుఁ గుంభిని నీ శిరముఁ ద్రుంచి కూల్చుగ రక్షా
రంభమున వచ్చి హరి వి, స్తంభంబున నడ్డపడఁగ శక్తుం డగునే ॥ 280

ఈ స్తంభములో చక్రిని చూపకపోతే నీ తల త్రుంచి వేస్తాను. అప్పుడు నిన్ను రక్షించడానికి
ఆ అంబుజాక్షుడు వచ్చి అడ్డుపడతాడా! నాకు అడ్డు రాగలినంతటి శక్తిమంతుడా వాడు?

అని తండ్రి పెద్దగా గద్దించిమాటాడుతున్నప్పుడు భక్తవత్సలుని పరమభక్తుడైన ప్రహ్లాదకుమారుడు
వినయముగ విధేయునిగా నెమ్మదిగా ఇలా నుడివినాడు.

శా॥ అంభోజాసనుఁ దాదిగాఁగ దృణపర్యంతంబు విశ్వాత్ముడై
సంభావంబున నుండు ప్రోడ విపుల స్తంభంబునం దుండఁడే?
స్తంభాంతర్గతుఁడయ్యు నుండుటకు నే సందేహమున్ లేదు, ని
ర్దంభత్వంబున నేఁడు గానఁబడుఁ బ్రత్యక్షస్వరూపంబునన్ ॥ 282

పరంధాముడు బ్రహ్మమొదలు నుండి గడ్డి పరక దాకా అన్ని వస్తువులలోనూ సమస్త
ప్రపంచములో నిండి యున్నాడు. అటువంటప్పుడు ఇంత పెద్ద స్తంభంలో ఎందుకు ఉండడు?
తండ్రి! ఈ స్తంభములో సర్వేశ్వరుడు ఉన్నాడు అనడానికి ఎటువంటి అనుమానమూ లేదు.
నిస్సందేహముగా ఉన్నాడు. కావాలంటే ఇప్పుడు పరమాత్మ ప్రత్యక్షముగా కనిపిస్తాడు కూడా.

అని పలికే సరికి హిరణ్యకశిపుడు ఒక్కసారిగా వికటాట్టహాసంచేసి చివాలున లేచి సింహాసనము
దిగి పరుగున వచ్చి ఒరలో ఉన్న ఖడ్గమును లాగి ఝలిపించిభక్తశేఖరుడైన ప్రహ్లాదుని భయపెడుతూ
ధిక్కరించి ఇలా గర్జించినాడు.

మ. వినరా డింభక! మూఢచిత్త గరిమన్ విష్ణుండు విశ్వాత్మకుం
డని భాషించెద, వైన నిందుఁ గలఁడే యంచున్ మదోద్రేకియై
దనుజేంద్రుం డఱచేత వ్రేసెను మహోదగ్ర ప్రభాశుంభమున్
జనదృగ్భీషణదంభమున్ హరిజనుస్సంరంభమున్ స్తంభమున్ ॥ 284

డింభకా! మూర్ఖా! వినరా! విష్ణువును గొప్పగా విశ్వాత్మకుడని అంటున్నావు. అయితే ఇందులో
ఉన్నాడా! అని మదోన్మత్తుడై ఆవేశముతో అసురచక్రవర్తి హిరణ్యకశిపుడు అరచేతితో భయంకర
మైన కాంతులు వెదజల్లుతూ జీవకోటికి చూడ శక్యము కాకుండా శ్రీనరసింహస్వామి ఆవిర్భవానికి
సంరంభం పడుతూన్న ఆస్థంభమును బలముగా అరచేతితో కొట్టాడు.

అంతే భగవనాడు ఎలా ఆవిర్భవించాడో ఆ విషయమును వచ్చే సంచికలో తెలుసుకుందాం.

శ్రీరస్తు శ్రీరమణ కథామణిమాల

13. అరుణాచల యాత్ర

జ్ఞానసంబంధరు బాల్యమునుండియు దేవియొక్క అనుగ్రహముచేత ధారాళమైన కవిత్వమును చెప్పగలిగియుండుటచే మహాభక్తితో పద్యములను, పాటలను రచించుచు గానము చేయుచు తీర్థయాత్రలు చేయజొచ్చెను. ఆయన కీర్తి కూడ అన్ని దిక్కులకు వ్యాపించెను.

ఆయన మొదట తిరుకోలక్క అను క్షేత్రమునకు పోయి అక్కడ వెలసియున్న దేవునిపై కీర్తనలను రచించి తన చిన్న చేతులతో తాళము వేయజొచ్చెను. ఆ దేవుడు ఆ బాలుని భక్తికి మెచ్చి రెండు బంగారుతాళముల నొసంగెను. పిదప ఈ బాల భక్తుడు చిదంబరము మొదలుగా పెక్కు క్షేత్రములను దర్శించి మరలపాడి యను క్షేత్రమునకు పోయి అక్కడ నున్న యీశ్వరుని సేవించి సంకీర్తనము గావించెను. ఈ బాలుడు కాలినడకతోనే పెక్కుక్షేత్రములకు పోవుచుండుటను గమనించి పరమ దయాళువగు నా యీశ్వరుడు జాలిపడెను. ఆ దేవుడు పీఠాధిపతులకు యోగ్యములైన ముత్యాలపల్లకి, ముత్యాలగొడుగు మొదలుగా ముత్యాలతో అలంకరింపబడిన యితరపరికరములను సృష్టించి ఆలయములో ఒకచోట నుంచి అర్చకులకు కలలో కన్పించి “సంబంధునకు పల్లకి మొదలగువానిని సగౌరవముగా నొసంగి వానిని స్వీకరింపుమని చెప్పెను. వారు అట్లే యొసంగిరి. అవి భగవంతునిచే ప్రసాదింపబడిన వగుటవలన సంబంధునకు స్వీకరింపక తప్పలేదు. క్రమముగా ఆయన చుట్టును శిష్యులు పరిచారకులు చేరిరి. ఒక మఠము కూడా ఏర్పడెను. కాని ఆయన ఏ క్షేత్రమునకు పోయినను దేవాలయగోపురము కన్పించినంతనే పల్లకి దిగి పాదచారియై పోవుచుండెడివాడు.

ఆయన అరుణాచలయాత్రకు బయలుదేరి దారిలో అరకందనల్లారులో విరాటేశ్వరుని సేవించి అక్కడనుండి తిరుకోయిలూరునకు వచ్చి అతుల్యనాథేశ్వరుని సేవించెను. పిమ్మటఅక్కడనుండియే అరుణాచలదేవాలయ గోపురశిఖరమును చూచి సంతోషపరవశుడై అరుణాచలేశ్వరుని గూర్చి పద్యములను గాన మొనర్చెను. తాను ఎక్కడనుండి శిఖరమును చూచెనో అచ్చటనే అరుణాచలేశ్వర విగ్రహమును ప్రతిష్ఠించెను.

ఆయన అక్కడ ఒక మందపమునందు కూర్చుండి యుండగా అరుణాచలేశ్వరుడు మొదట జ్యోతిస్వరూపమున తరువాత వృద్ధబ్రాహ్మణరూపమునను ఆయనకు కన్పించెను. ఆ వృద్ధబ్రాహ్మణుడు ఎవరో సంబంధునకు తెలియలేదు. కాని ఆయన సంబంధుని మిగుల ఆకర్షించెను. సంబంధుడు చేతుల జోడించి అయ్యా! తమరు ఎక్కడనుండి వచ్చుచున్నారు అని

అడిగెను. “నేను ఇప్పుడే అరుణాచలమునుండి వచ్చుచున్నాను. మా గ్రామము ఇక్కడ సమీపముననే యున్నది. అని ఆయన చెప్పెను. సంబంధుడు ఆశ్చర్యము నొంది, “అరుణాచలమా! మీరు ఇక్కడికి వచ్చుటకు ఎంతసేపు పట్టినదో అని అడిగెను. ఆయన నిర్లక్ష్యముతో ఎంతసేపా! నేను ప్రతిదినము ఉదయము ఇక్కడికి వచ్చి అరుణాలేశ్వరుని మాలా కైంకర్యమునకై పుష్పములను కోసికొని అపరాహ్ణమునకు అక్కడికి చేరుదును” అని చెప్పెను. సంబంధుడు విస్మితుడై “అలాగా! మఱి అరుణాచలము ఇక్కడికి చాల దూర మని చెప్పుచున్నారే” అని పలికెను. “ఎవరు నీ కట్లు చెప్పినది? నీవు ఒక్క అంగలో అక్కడికి చేరగలవు” అని ఆయన చెప్పెను. సంబంధుడు కుతూహలముతో అయినచో నే నక్కడికి నడువగలనా?” అని అడిగెను. “ముసలివాడను నేనే అక్కడికి ప్రతిదినము నడచిపోయి రాగలియుండగా కుఱ్ఱవాడవు నీవు నడువలేవా?” అని ఆ వృద్ధుడు ఎదురుప్రశ్న వేసెను. సంబంధుడు “అయ్యా అట్లయినచో నన్ను కూడ మీవెంట తీసికొని పొందు” అని పలికి వెంటనే అనుచరులతో కూడ ఆయన వెంట బయలుదేరెను.

ఆ బ్రాహ్మణుడు ముందు వేగముగా పోజొచ్చెను. వెనుక అనుచరవర్గముతో సంబంధుడు మెల్లగా నడుచుచుండెను. ఇంతలో ఆ బ్రాహ్మణుడు గుబురుగా నున్న ఒక చేనియందు ప్రవేశించి అదృశ్యుడయ్యెను. పరిచారకులందఱును ఇటునటు తిరిగి ఆయనను వెదుకజొచ్చిరి. అప్పుడే ఒక బోయలగుంపు ఎక్కడనుండియో వచ్చిపడి ముత్యాలపల్లకిగొడుగు మొదలుగా సకల వస్తువులను దోచుకొని పారిపోయిరి. అందఱకును అంగవస్త్రములే మిగిలెను. వారు దారి తప్పిరి. ఎండ మండిపోవుచుండెను. చూపుమేరలో ఎక్కడను చెట్టునీడ యైన కన్పించుట లేదు. అందఱకును ఆకలి తీవ్ర మగుచుండెను. ఎవరికిని ఏమి చేయుటకు తోచుటలేదు.

అప్పుడు సంబంధుడు పరమేశ్వరుని ప్రార్థించెను. “తండ్రీ! నన్ను ఇట్టేల పరీక్షించుచున్నావు? నా సంగతి ఏమైనను నేను లెక్కపెట్టను. కాని నా యనుచరుల నిట్లే కష్టపెట్టుచున్నావు” పరమేశ్వరుడు ఆ ప్రార్థనను ఆలకించి ప్రత్యక్షమై “వత్సా! ఆ బోయవాడు కూడ నా ప్రథమగణములే. అరుణాచలేశ్వరుని అర్చించుటకు పోవుచునప్పుడు ఛత్రచామరాదుల వైభవముతో పోవుట తగదు. అందువలన నా యనుచరులు మీ సర్వస్వమును హరించిరి. నీవు అక్కడికి చేరినంతనే మీ వస్తువు లన్నియు మీకు చేర్చబడును. ఇప్పుడు మధ్యాహ్నము అయినది. ఇక్కడ భోజనము చేసిన తరువాత బయలుదేరుము” అని పలికి అంతర్ధానము నొందెను.

వెంటనే మైదానమున ఒక పెద్ద గుడారము కన్పించెను. అందులోనుండి కొందఱు బ్రాహ్మణులు వెలుపలికి వచ్చి సంబంధుని అనుచరులతో కూడ సాదరముగ ఆహ్వానించి లోనికి తీసికొనిపోయి చందనతాంబూలాది సత్కారములతో దివ్యమైన భోజనము నొసంగిరి. అప్పటివరకును సంబంధుడు ఇతరులకు ఆతిథ్య మొసంగుచుండెను. ఇప్పుడు పరమేశ్వరుడే సంబంధునకు ఆతిథ్య మొసంగెను. వారు కొంతసేపు విశ్రమించిన తరువాత ఒక బ్రాహ్మణుడు వచ్చి “అయ్యా!

ఇంక అరుణగిరికి బయలుదేరుదమా” అని పలికెను. సంబంధుడు సరే అని సంతోషముతో ఆయన వెంట బయలుదేరెను.

వారు ఆ గుడారమునుండి వెలుపలికి రాగానే అందున్న జనులతో కూడ అది అదృశ్యమయ్యెను. ఈ వింతలకు వారు అమితాశ్చర్యమును పొందుచు నడుచుచుండిరి. అరుణాచలము సమీపించినంతనే మార్గమును చూపుచున్న ఆ బ్రాహ్మణుడు కూడ అదృశ్యమయ్యెను. ఆక్షణముననే వెనుకటి ఆ గుడారము, అందలి జనులు, బోయవాండ్రు అన్ని వైపులనుండి ప్రత్యక్షమైరి. వారు దొంగిలించబడిన వస్తువుల నన్నిటిని తెచ్చిసంబంధుని ముందుంచి మాయమై పోయిరి. సంబంధుడు ఆనందబాష్పములతో పులకితగాత్రుడై అరుణాచలేశ్వరుని అపారమైన కరుణను స్తుతించెను. ఆదేవుని సేవించుచు అక్కడ కొన్ని దినము లుండి సంబంధుడు మరల యాత్రకై బయలుదేరెను.

ఆయనకు పదునాఠవయేట వివాహమయ్యెను. వధూవరులు ఈశ్వరుని దర్శించుటకై ఆ గ్రామములోని దేవాలమునకు బంధుమిత్రులతో కూడి పోయిరి. వారు అచ్చటికి చేరగానే దేవాలయమునకు మాటుగా ఒక పెద్ద జ్యోతిస్సు కన్పించెను. ఆ జ్యోతిస్సులో ఒక త్రోవ కన్పించుచుండెను. ఆయన తమతో వచ్చినవారిని ఆ మార్గమున లోనికి పొందనెను. వారు లోనికి పోయిరి. పిదప ఆయన వధువుతో కూడ ఆ జ్యోతిస్సునకు ప్రదక్షిణము కావించి వచ్చి ఆ మార్గముననే లోనికి పోయెను. వెంటనే ఆ జ్యోతిస్సు అంతర్ధానము నొందెను. మరల యథాప్రకారము దేవాలయము కన్పించెనే గాని లోనికి పోయినవారి జాడ కన్పించలేదు.

మణిప్రభ :

మహాత్ములు తాము తరించుటయే గాక ఇతరులను కూడ తమ్ము ఆశ్రయించినవారిని, ఎంత సులభముగా తరింపజేయగలరో ఇందు వ్యక్తమగుచున్నది. “స్వయం తీర్త్వా పరాన్ తారయతి తాము తరించి ఇతరులను కూడ తరింపజేయుదురు” అను నారదభక్తిసూత్రము ఇందులకు ప్రత్యక్ష ప్రమాణము.

ఇక ఈ మహాభక్తునకు తోడుగానున్న అప్పురుయొక్క చరిత్రమును వినుడు.

మహాభక్తునకు భగవంతునకు భేదములేదు
“తస్మిన్ తజ్జనే భేదాభావాత్”

శ్రీనారద మహర్షి

సుభాషిత రత్నమాల

శ్రీ శ్రీహరితీర్థస్వాములవారు

364. మృత్పిండ మేకో బహు భాండరూపం

సువర్ణ మేకం బహు భూషణాని ।

గోక్షీర మేకం బహుధేను జాతం

ఏక్ష పరాత్మా బహు దేహవర్తీ ॥

కుండలరూపాలు అనంతాలు మట్టి ఒక్కటే. బహురూపాలు ఆభరణాలు. బంగారము ఒక్కటే. ఆవుల వన్నెలు వేరు వేరు. పాలవన్నె ఒక్కటే. దేవతాస్వరూపాలు వేరు. పాలు ఒక్కటే.

కుండలు వేరైనా వానిలో వున్న మన్ను ఒక్కటే. సొమ్ములు వేరైనా వానిలో ఉన్న సువర్ణం ఒక్కటే. ఆవులు వేర్వేరుగా ఉన్నా అవి ఇచ్చే పాలు ఒక్కటే. అలాగుననే శరీరాలు వేరు వేరుగా ఉన్నా వానిలో ఉన్న పరమాత్మ ఒక్కడే.

“శ్రీవిశ్వమీమాంస” (రిజిస్టర్డ్ నం. 27699/76)

ప్రెస్ మరియు పేపర్ల రిజిస్ట్రేషన్ చట్టం నిబంధనలక్రింద అవసరమైన తెలుగు మాస పత్రికయగు “విశ్వమీమాంస” యాజమాన్యము, ఇతర వివరములు.

(ఫారం 4 సెక్షన్ రూల్ 8)

1. ప్రచురణ స్థలము : శ్రీసత్యానందాశ్రమము, ఇనమడుగు
2. ప్రచురణ వ్యవధి : మాసపత్రిక
3. ముద్రాపకుని పేరు : ‘ఆచార్య’ శ్రీహరి తీర్థ స్వామి
- చిరునామా : శ్రీసత్యానందాశ్రమము, ఇనమడుగు, నెల్లూరు జిల్లా పిన్. 524 137
4. ప్రచురణకర్త పేరు : ‘ఆచార్య’ శ్రీహరి తీర్థ స్వామి
- జాతీయత : భారతీయుడు
- చిరునామా : శ్రీసత్యానందాశ్రమము, ఇనమడుగు, నెల్లూరు జిల్లా పిన్. 524 137
5. సంపాదకుని పేరు : ‘ఆచార్య’ శ్రీహరి తీర్థ స్వామి
- జాతీయత : భారతీయుడు
- చిరునామా : శ్రీసత్యానందాశ్రమము, ఇనమడుగు, నెల్లూరు జిల్లా పిన్. 524 137
6. పత్రిక యజమాని : శ్రీసత్యానందాశ్రమము(రి.)

‘ఆచార్య’ శ్రీహరి తీర్థ స్వామి అనబడే నేను పైన తెలిపిన వివరములు యథార్థములని తెలియజేయుచున్నాను.



(సం.) ‘ఆచార్య’ శ్రీహరి తీర్థ స్వాములవారు.

సూక్తి సుధాకరము

- శ్రీ శ్రీహరితీర్థస్వామిలవారు

శ్లో॥ ఆరక్షితం తిష్ఠతి దైవరక్షితం

సురక్షితం దైవహతం వినశ్యతి ।

జీవత్యనాథోఽపి వనే వినర్జితః

కృతప్రయత్నోఽపి గృహే న జీవతి ॥

మహాభారతము

ఏ రక్షణ లేకపోయినను దైవము తలచుకున్నచో అది సురక్షితముగ ఉండగలదు. ఎంతో వ్యయప్రయాసలతో కూడి చాల సురక్షితముగ ఉంచవలయునని ప్రయత్నము గావించినను దైవహతమైనచో అది ఉండనే ఉండదు.

అనాథుడైనను వనమునందు వదిలిపెట్టబడినను జీవించును. ఎంతో ప్రయత్నముగావించి జీవింపవలయునని ఎన్ని ఉపాయములు చేసినను గృహమునందు ఉన్నను ఆతడు జీవింపజాలడు.

మహాభక్తుడైన ప్రహ్లాదుని చంపవలయునని స్వయాన తండ్రియే సమకట్టెను. ఎన్నో ఉపాయములను అవలంబించెను. అమలుపరచెను. తన అనుయాయులచేత కూడ మృతుని గావింపవలయునని ఆదేశించి నానా వెతలు పడి పాములచేత కఱపించి ఏనుగులచేత తొక్కించి విషమునిచ్చి అగ్నిలో పడవేసి నీటియందు ముంచి భూమియందు పాతిపెట్టి పర్వతములనుండి త్రోయించినను ప్రహ్లాదకుమారుడు చావలేదు. ఎందుకని దైవబలము ఉన్నది కాబట్టి.

దైవబలము లేకపోతే ఎంత సురక్షితముగ ఉన్నను, సురక్షితముగ ఉంటానని ఎన్నో భవంతులను కట్టుకొని ఉన్నను ఎంత రక్షణ పెట్టుకొన్నను ఎందఱినో కమాండోలను తన రక్షణకు నియమించుకొన్నను తనను రక్షించువారలనుకొనువారలే తన రక్షకులే తనను భక్షించెదరు. ఇది సత్యము. మన జీవితమునందు దైవబలమును సంపాదించుకొనవలయును.

ధర్మమును అనుసరించువారలకు ఆధర్మమే రక్షయై కాపాడును. “ధర్మో రక్షతి రక్షితః”

ఏ ధర్మమునైతే మనము హసనము చేయుదుమో ఆ ధర్మమే మనలను హతులను చేయును. “ధర్మవివ హతో హన్తి”

ఇదియే సనాతన ధర్మము. అందువలన దైవీకార్యములను ఆచరించుచు దైవబలమును సంపాదించుకొనవలయును.

వేమన పద్యములు

అ॥ ఖరముపాలు తెచ్చి కాచి చక్కెరవేయ

భక్త్య మగునె యొన్న భ్రష్టుఁ డట్లె

యెంత జెప్పిన చివర నెసగింపఁ బొసఁగునే

విశ్వదాభిరామ వినుర వేమ.

40

నూరు జెప్పినను వేయి చెప్పినను నదివించినను, మానినను, మూర్ఖుని మంచిజెప్పి మంచి చేయవలయు ననుట యొన్నట్లైనను అసాధ్యమే యగును. కాని సాధ్యము కాదు. చూడుడు. ఆవుపాలు దెచ్చి కాచి చక్కెరవేయ భక్త్యపదార్థమగును కాని గాడిదపాలను కొనివచ్చి ఎంత చక్కర వేసి కాచినను చక్కెర దండగే తప్ప తినవలసిన వస్తువు అగునా? కాదు కదా! వివేకశూన్యు డుగు జడుడు కూడ అటులే యెంత చెప్పినను ఉపయోగమునకు రాజాలడు.

అ॥ గాడ్డెమేనినిండ గంధంబు బూసిన

బూదిలోన బడుచుఁ బొరలు మరల

మోటువారి సొగసు మోస్తరియ్యది సుమా

విశ్వదాభిరామ వినుర వేమ.

41

మూర్ఖునికి మంచి గౌరవమును చేసినను అసహ్యతయే కలుగుచుండును. అది వానికి స్వభావము. ఏది యెవనికి స్వభావమో దానితో అతనిని సంతోషపెట్టుచుండవలయును. సత్పురుషుల మేనుల నలందవలసిన గంధమును గాడిదె యొడలికి బూసిన నది సంతసించునా? సంతసించుటకు మారుగా వెంటనే బూడిదలో బడి పొరలాడును. మొఱటుమనుష్యుల శృంగార విలాసములు ఇటువంటివే.

వైరాగ్యము వేమన వలె, భక్తి ప్రహ్లాదుని వలె, విశ్వాసము ధ్రువుని వలె ఉండవలయును.

స్థితప్రజ్ఞ వైభవము

పూజ్యపాద శ్రీరామకృష్ణానందస్వాములవారు (గండి)

ఏకాదశ కళ

ఇది సిద్ధుని లక్షణముకదా! అట్టియెడ సాధకునికి సిద్ధునికి భేద మేమంటే, సాధకునికి సాధన ప్రయత్నపూర్వకంగా వుంటుంది. సిద్ధునికి సహజస్వభావమై వుంటుంది. ఇదే భేదం. ప్రయత్నం వున్నప్పుడే సాధకుడు అనబడతాడు.

రాకెట్టు అంతరిక్షంలోకి పోయేటప్పుడు ప్రథమంలో భూమియొక్క ఆకర్షణ పరిధిని దాటేవరకు మహాప్రయత్నంతో పయనించాలె. తరువాత దానిప్రయత్నమేమీ లేదు. పై ఆకర్షణ దాన్ని పట్టు కొంటుంది. ఇదీ అంతే.

ఈ విధంగా విధేయాత్ముడై ఆత్మవశ్యములైన యింద్రియాలతో “విషయాంశ్చరన్” విషయాలలో చరిస్తూ అనగా విషయసేవనం చేస్తూ సాధకుడు “ప్రసాదమధిగచ్ఛతి” మనఃప్రసాదాన్ని పొందగలుగుతాడు. వాని అంతఃకరణము మలిన రహితమైతుంది.

“ప్రసాదస్తు ప్రసన్నతా” మనస్సులోని మలం తొలగి ప్రసన్నంగా వుండుటయే ప్రసాదం. కామ, క్రోధ, లోభాలే మనస్సులోని మలాలు. ఈ వికారాలు లేకుండుటే ప్రసన్నత. కామము తుపాను వంటిది. క్రోధము దావాగ్ని వంటిది. లోభము ప్రవాహము వంటిది. ఇది శాంతించుటే ప్రసన్నత. అదే ప్రసాదం.

ఈశ్వరప్రసాదమని, జీవిప్రసాద మని రెండు విధాలు. జ్ఞానదృష్టితో అధిష్ఠాన దృష్టితో సమష్టి ప్రపంచము బాధింపబడినదా - అప్పుడు ఈశ్వరప్రసాదం లభించినట్లు. వ్యష్టి ప్రపంచ సంబంధమైన అహంకార మమకారాలు “నేను - నాది” అనే అనాత్మభావాలు తొలగిపోయాయా, జీవప్రసాదము అనగా ప్రత్యేకాత్మ ప్రసాదం లభించినట్లు.

ఈ పేజీ స్థల దాతలు : శ్రీగంగుల నారాయణగారి జ్ఞాపకార్థము
కుమారుడు శ్రీధర్ భూసుత మలయు కుటుంబ సభ్యులు, మెట్టపల్లి

ఎవ్వనికి మనస్సుకాని యింద్రియాలు కాని స్వాధీనంలో వుండవో, యెవని మనస్సు యింద్రియాలకు వశమై యుంటుందో, అట్టివాడు సాధనమార్గంలోకి పనికిరాడు. వాడు అకృతాత్ముడు. వాడు పామరుడు. ఇంకొకడున్నాడు వాడు కృతాత్ముడు. సిద్ధుడు. తనలో తాను సంతృప్తుడై వున్నాడు. ఈ యిద్దరి మధ్యలో మరొక్క ఉన్నాడు. వాడే ఈ శ్లోకంలో చెప్పిన విధేయాత్ముడు. వీడు సాధకుడు. ఆరవ అధ్యాయం మూడో శ్లోకంలో -

ఆరురుక్షోర్మునేర్యోగం - కర్మకారణముచ్యతే” అని చెప్పిన ఆరురుక్షుడే యీ విధేయాత్ముడు.

ఈ విధేయాత్ముడు సర్వదా కళ్ళుమూసుకొని సమాధిలో కూర్చొని వుంటాడని అనుకోరాదు. “విషయా నింద్రియై శ్చరన్” వాని ఇంద్రియాలు విషయాలలో చరిస్తూంటాయి. రాగద్వేషాలు నశించినా ప్రారబ్ధవశాత్తు ప్రవృత్తి వుంటుంది. ఎప్పుడు శబ్దాది విషయాల ప్రతీతి వుంటుందో వాని యింద్రియాలు వ్యవహారంలో ప్రవృత్తిస్తుంటాయి. ఏవిధంగా?

రాగద్వేషాలు లేకపోవడమే వైరాగ్యం. విరక్తుడైనవాని యొక్క యింద్రియాలు అతిభోగంలో కాని, అయోగ్యభోగంలో కాని ప్రవర్తింపవు. వాడు ప్రాణార్థజీవి కాని యింద్రియార్థజీవి కాదు. వాని పద్ధతి బ్రతికేదానికి తినడం కాని తినేదానికి బ్రతకడం కాదు. దేహంకోసం అన్నం కాని, అన్నంకోసం దేహం కాదు.

“విషయానింద్రియైశ్చరన్” అని భగవంతుడు అన్నాడు. దాని తాత్పర్యమేమంటే - ఆవు ఆకలైనప్పుడే గడ్డిని వెదుకుంటూ పోతుంది. అంతేకాని “అన్నం కావాలె, పరమాన్నం కావాలె, ఇడ్లీ కాఫీ కావా” లంటూ ప్రాకులాడదు. అట్లే స్థితప్రజ్ఞతను సాధింపగోరే సాధకుడైన విధేయాత్ముడు రాగద్వేషాలు లేకుండా విషయ ప్రదేశాలల్లో సంచరిస్తూంటాడు. రాగద్వేష రహిత కర్మలు సహజకర్మలు.

రాగద్వేషాలు, కామక్రోధాలు మానసిక వికారాలు. ఇవి ఆక్రమించినప్పుడు మనస్సు వాటికి స్వాధీనం అవుతుంది. దానిపేరే సమ్మోహనము. దానివలన మూఢత్వము స్తబ్ధత కలుగుతుంది. రాగద్వేషాలు అనగా కామక్రోధాలు తొలిగేసరికే మూఢత్వం తొలుగుతుంది. మూఢత్వంతోనే అనగా సమ్మోహంతోనే ఆత్మస్మృతి నశిస్తుంది. అనగా స్మృతివిభ్రమం కలుగుతుంది. ఎప్పుడు సాధకుడు విధేయాత్ముడైతాడో మనస్సుపైన పూర్ణాధికారం పొందుతాడో వానికి ఆత్మవిస్మృతి తొలగి ఆత్మస్మృతి లభిస్తుంది. ఆత్మస్మృతి ప్రభావమే ప్రసాదప్రాప్తి.

ఈ పేజీ స్థల దాతలు : “పరమ భక్తియే భగవంతుని దర్శింపజేయును.”

శ్రీఅగ్నివేంకయ్యగారు శ్రీమతి లక్ష్మిగారు కుటుంబగుభ్యులు, ఇగమడుగు

ప్రసాదమనే మాటకు హర్షమనే మాటకు భేదం ఉంది. హర్షము వాసనాపూర్తితో కలుగుతుంది. అది రజోగుణ సంబంధము దానితో అభిమానము పుట్టుతుంది. ప్రసాదము సత్త్వగుణ సంబంధమైనది. నిర్వికారమైవుంటుంది.

విషయసేవనతో ఒకప్పుడు గ్లాని కలుగుతుంది. గ్లాని అనగా సంతాపము. ఒకప్పుడు హర్షము కలుగుతుంది. ఈ రెండు సంసారమార్గాలు. ఈ రెండూ వాసనలను పోషిస్తాయి. చిత్తంలో గ్లాని వుండదు. హర్షము లేదు. వాసనలు వుండవు. ఆ పరిస్థితియే ప్రసాదం.

అపాయపద్ధతి వెనుక చెప్పబడింది. దానిలో విషయధ్యానము బీజము. క్రోధము అనగా చిత్తక్షోభశక్తి. బుద్ధినాశము దాని ఫలము.

ఉపాయపద్ధతిలో రాగద్వేష రహితమైన యింద్రియాల వ్యవహారం బీజం. అనగా మనస్సమాధానము. ఆ మనస్సమాధానశక్తి ప్రసాదము అనగా చిత్తప్రసాదము. జ్ఞానప్రసాదము ఫలము. ఇవి స్థితప్రజ్ఞాని మెట్లు పైవి గత ప్రజ్ఞాని మెట్లు.

అర్జునుడు చివరిలో తన అనుభవాన్ని (18వ అ. 73వ శ్లో.) క్రింది విధంగా చెప్పి వున్నాడు.

నష్టో మోహః స్మృతిర్లబ్ధ త్వత్ప్రసాదాన్మయాచ్యుత ।

స్థితోస్మి గత సందేహః కరిష్యే వచనం తవ ॥

అచ్యుతా! నా మోహము నశించింది. స్మృతిలాభము కలిగింది. నీ ప్రసాదంతో స్థితుడనైనాను. అనగా స్థితప్రజ్ఞుడనైనాను. ఇది అర్జునుని అనుభవము.

మోహనష్టము - స్మృతిలాభము - భగవత్ప్రసాదముతో సర్వనాశము అవనతి మార్గములో ఇవి 3 మెట్లు.

మొదటిది స్థితప్రజ్ఞాని క్రమము. రెండవది గతప్రజ్ఞాని శ్రమము. ఈ రెంటికి ఉత్తర దక్షిణ భువాల కున్నంత వ్యత్యాసము వుంది. ఉత్థానప్రక్రియలోని రెండోశ్లోకాని భగవంతుడు ప్రారంభిస్తూ న్నాడు.

“ప్రసాదే సర్వదుఃఖానాం - హానిరస్యోపజాయతే ।

ప్రసన్నచేతసోహ్యశు - బుద్ధిః పర్యవతిష్ఠతే ॥

2 అ. 65 శ్లో)

ఇట్లు ఏకాదశ కళ.

సద్గురుదేవుల అభిష్టాన మందిరము

భగవాన్ శ్రీసత్యానందమహర్షులవారి అభిష్టానమందిరము పునర్నిర్మాణము
జరుగుచున్నదని అందరికి తెలిసిన విషయమే.

గ్రౌండుఫ్లోర్లో శ్రీవారి సమాధి మరియు అర్చామూర్తి ప్రతిష్ఠాపనము జరుగును.

మొదటి అంతస్తునందు శ్రీమహర్షులవారు వాడుకున్న వస్తు సామగ్రి
అమర్చబడును. (సద్రూపసదనము)

అందులకు పుణ్యాత్ముల ధనము అవసరమన్న విషయము కూడ విదితమే. కావున
ఈ క్రింది నంబరునకు ఫోన్ పే గాని గూగుల్ పే గాని 9440279712 చేసి
తరింపుడు.

అభిష్టాన మందిరమునకు విరాళములు పంపువారికి 80జి క్రింద
Tax Exemption కలదు. అందరూ ఉపయోగించుకొనగలరు.

భగవాన్ శ్రీసత్యానందమహర్షిచారిటబుల్ ట్రస్టు

అకౌంటు నం. 36403765558

Code : SBIN0011082

sec. 80G Unique Registration No. AACTB835FF20211

ఊర్ణనాభి (సాలెపురుగు) తన శరీరమునుండి దారమును
సృజింపజేసి అళ్ళికలను అళ్ళి తిరిగి తనయందే
ఇముడ్చుకొను విధమున సర్వప్రపంచము
భగవంతునినుండియే ఉద్భవించి మరల తనయందే
లయింపజేసికొనుచుండును. ఇదియే ఈశ్వర సృష్టి.

శ్రీసత్యానంద సద్గురు లేఖావళి - 3

2వ భాగము

చక్రధరపురం

08-4-1946

సింగభీం జిల్లా, బీహార్

నారాయణ స్వరూపా! అఖండానందపూర్వకాశీర్వాదములు

తత్త్వస్వేషణాభిలాష గలుగుటయే దుర్లభము. అట్టి అభిలాషగలవారు శ్రద్ధతో గాఢధ్యానమొనర్చు బూనవలయును. గీతయందును “శ్రద్ధావాన్ లభతే జ్ఞానం” అని చెప్పబడియున్నది. ఎవనికి బంధవీరిత కలదో వాడే పురుషకార మొనర్చవలయును. కల్పిత సంసారబంధమునుండి తనకు తానుద్ధరించుకొనవలయును. శాస్త్రములు, గురువులు మార్గదర్శకులేగాని, వారు నిర్దేశించు మార్గమున నేగిన దివ్యాత్మానుభూతి యొదవును. యిట్టి స్థితిని మనోవాక్యాయములచేత వర్ణించుట కలవికాదు. అచట విషయములు. వీటికి మూలమైన మనస్సు విజృంభింపజాలవు. బుద్ధింద్రియాదులు వాటి వికారము లుండనేరవు. ఇట్టి అద్వితీయానుభవమును విచారణ రూప అంతరన్వేషణచే పొందదగును. ఇందులకు మనోనిగ్రహము అత్యంతావశ్యకము. ఈ జన్మమునందే అట్టి పూర్ణస్థితిని బొంది, ఆనందస్వరూపుడగుటకు ప్రయత్నింపవలయును గాని ఎప్పటికో వాయిదా వేసి, కాల విలంబనము చేయిట విజ్ఞుని లక్షణము కాదు. ఈ జన్మము ముగియక ముందే అత్యు న్నెఱుంగ యత్నించక, వృద్ధబుచ్చక, ఆధ్యాత్మిక ధృష్టియందొక మహారావ కాశమును జారవిడిచిన వాడవగుచున్నాడు. నరుడు దహింపబడుచున్న గృహము నుండి వెలువడుటకు ఎంత పరితాపము నొందునో అటులే తాపత్రయాగిచేత దహింపబడు మనోమయ రూప అజ్ఞాన గృహము నుండి బయల్పడ ఉజ్జ్వలితమగు ప్రయత్నమవసరము. అరేఖియా ఎడారిలో సంచరించు పాంథుడు వృక్షఛాయకున్న అంత పరితాపమునొందవలయును. దారువు నందగ్నియు భూమియందు జలమున్న అంతర్భూతములైయున్నను ప్రయత్నములేక ప్రత్యక్షము లగునా? అటులే హృదయస్థితనాత్మయున్నను నీవాత్మయే యైయున్నను, సాధనచేతగాని, ఆత్మానుభూతి కలుగును. అట్టి సాధన జేయుటయే నీ కర్తవ్యము. ఫలము నాశింపక, దృఢప్రతుడవై ధృత్యుత్సాహములతో ముందునకు సాగును. మధ్యనాగకుము. మార్గమున సంభవించు విఘ్నములకు అంతరాయములకు భయము నొందకుము. వాటిని లక్ష్మపెట్టకూడద. ప్రథమమున కష్టముగ గన్నదినను అభ్యాసబలమున సర్వమును సుకరమగును. అంతరింగిక వాసనలున్న వాటియంతట అవియే దొరలిపోగలవు. మా హృదయపూర్వకప్రేమను స్వీకరింపుము.

శ్రీ శ్రీహరితీర్థ స్వాములవారి పర్యటనా కార్యక్రమములు

03-03-2025	శ్రీమహేశ్వరానందగిరిస్వామివారి 12వ ఆరాధనోత్సవము శ్రీఓంకారేశ్వరాశ్రమము, పిప్పి
10-03-2025	శ్రీసనాతన వేదాంత మహాసభ ముంబయి ఉదయం ప్రారంభసభలో పాల్గొంటారు
17-03-2025 నుండి 19-3-2025 వరకు	శ్రీచిదానందపురి స్వామివారి 17వ ఆరాధన, నైనాలప్పు క్షేత్రము, బ్రహ్మానందాశ్రమము నొన్నం
21-3-2025 నుండి 23-3-2025 వరకు	భగవాన్ శ్రీసత్యానందమహర్షి గీతాశ్రమ వార్షికోత్సవములు, అయిలాపురం, జగిత్యాల జిల్లా
04-04-2025 నుండి 06-04-2025 వరకు	శ్రీరామ నవమి, వేంపేట
11-04-2025 నుండి 13-04-2025 వరకు	శ్రీవిద్యాప్రకాశానందగిరిస్వామి వారి ఆరాధనోత్సవములు, శ్రీకాళహస్తి
14-04-2025	శ్రీరమణారాధన కిసాన్ నగర్ శ్రీసత్యానంద గీతా భక్తజనాశ్రమము కిసాన్ నగర్, నిజామాబాద్ జిల్లా
30-04-2025 నుండి 04-05-2025 వరకు	శ్రీసద్గురు అధిష్ఠానమందిర ప్రారంభోత్సవము, శ్రీసత్యానందాశ్రమము, ఇనమడుగు
11-05-2025 నుండి 18-05-2025 వరకు	బాలబాలికల వృత్తిత్వ వికాస శిబిరము శ్రీసత్యానంద గీతా భక్తజనాశ్రమము కిసాన్ నగర్, నిజామాబాద్ జిల్లా
13-05-2025 నుండి 15-05-2025 వరకు	శ్రీవిద్యాప్రకాశానందగిరి స్వామి ఆశ్రమము, బీరవెల్లి, నిర్మల్ జిల్లా

వ్యావహారికాంధ్ర
మహాభారతం
ద్రోణపర్వం - శ్రీ పురిసండా అష్టలస్వామి

ఒకటో ఆశ్వాసం - పదమూడో రోజు
లక్ష్మణకుమారుడు

అంతమందీ అలా వెనక్కి తగ్గేశారు. అప్పుడు నీ మనవడు లక్ష్మణకుమారుడు మాత్రం సాహసించాడు. అదలిస్తూ వెళ్ళాడు! అభిమన్యుడిమీద కలబడ్డాడు.

చావుమొహాన పడిపోతూవున్న కొడుకుని చూస్తూ పురుకోలేకపోయాడు దుర్యోధనుడు. విచారించాడు. అభిమన్యుడిదిక్కు రథం పరిగెత్తించాడు.

రాజు వెళ్ళడం చూసి తక్కినవాళ్ళూ జల్లుకున్నారు. కొండమీదికి వెళ్ళిన మేఘుల్లాగ అభిమన్యుడిమీదికి పరిగెత్తారు. ఒక్క మొగిని ఆక్రమించారు. జంఝామారుతంలాగ బాణాలు రువ్వాడు అభిమన్యుడు. అంతమందినీ చెదరగొడుతూ లక్ష్మణుడిమీదికి పురికాడు. పులిపిల్లని సింహంకొదమ ఆక్రమిస్తే ఎలా వుంటుంది, అదిగో అలా అనిపించింది లక్ష్మణుడిమీదికి అభిమన్యుడు రావడం.

వస్తూనే మాట్లాడకండా లక్ష్మణుడి గుండెలమీదా, బాహువులమీదా వొక్కొక్కబాణం తగిలించాడు అభిమన్యుడు. “ఎరిగి ఎరిగీ ఇటే వచ్చావు. ఎటుపోతావు?” అంటూ దారుణంగా మరో బాణం కొట్టాడు. తండ్రి దుర్యోధనుడూ, తక్కిన మనవాళ్ళూ యావన్ముందీ చూస్తూనే వున్నారు. అభిమన్యుడు లక్ష్మణకుమారుడి కంఠం నరికేశాడు. కుండలాలు తళతళా మెరుస్తూ కిందపడిపోయింది లక్ష్మణకుమారుడి శిరస్సు. హాహాకారాలు చేస్తూ అల్లకల్లోల మైపోయింది మనసైన్యం.

“చంపెయ్యండి వీణ్ణి. అందరూ కలిసి కొట్టెయ్యండి” - దుఃఖంతోనూ కోపంతోనూ ఉక్కిరి బిక్కిరి అయిపోతూ అరిచాడు దుర్యోధనుడు.

కామ క్రోధములను నిగ్రహించినవాడు నిజమైన సుఖవంతుడు
ఈ పేజీ స్థలదాతలు : ఒంగాలు శేషగిరి రావు సావిత్రిమ్మ గారల జ్ఞాపకార్థం
కుమారుడు సుబ్రహ్మణ్యం గారు

కృతవర్మా, కృపుడూ, ద్రోణుడూ, అశ్వత్థామూ, కర్ణుడూ, బృహద్బలుడూ - వొక్క మొగిని ఆవేశంతో పరిగెత్తారు. అభిమన్యుడిమీద బాణవర్షం కుమ్మరించారు.

అందరిబాణాలూ గాలిలాగ వూదేశాడు అభిమన్యుడు. అంతమందినీ ఉరిమితరిమి కొట్టాడు. ఆవూపుని జయద్రథుడు పాండవుల్ని రాకండా పోరాడుతున్న దిక్కురథం పరిగెత్తించాడు.

జయద్రథుడికి దగ్గరికి అభిమన్యుడు చేరుకున్నాడో కథ మరోలాగ మారేది. ఇంతలో కలింగులూ, నిషాదులూ పెద్ద ఏనుగుసేనతో అడ్డంగా వెళ్ళి అడ్డుకున్నారతణ్ణి. వాళ్ళందరినీ కాయకూరలు తరిగేసినట్టు తరిగెయ్యడం ఆరంభించాడు అభిమన్యుడు. కలింగులూ, నిషాదులూ వెళ్ళిన సందుచూసుకుని ఇందాక తొలిగిపోయిన కృతవర్మా మొదలైన ఆరుగురు యోధులూ వెళ్ళి కలిశారు. ఆబోతులు పెద్దపులి మీదికి వెళ్ళినట్టు అభిమన్యుడిమీదికి వెళ్ళి కలబడ్డారు.

జయద్రథుడి దగ్గరికి వెళ్ళలేకపోయాడు అభిమన్యుడు. తనని చుట్టుముట్టిన వాళ్ళతోనే హోరాహోరి పోరాడాడు.

జయద్రథుడు తన సైంధవసేనతో కలిసి ఘోరంగా పోరాడాడు. పాండవులు పద్మవ్యూహంలో అడుగుపెట్టకండా అడ్డేశాడు.

ద్రోణాచార్యులమీద యాభై బాణాలు కొట్టాడు అభిమన్యుడు. కృతవర్మమీద ఎనభైకొట్టాడు. అశ్వత్థామమీద పది నాటించాడు. ఒకే ఒక్కబాణం తగిలించి కర్ణుణ్ణి కీచుకీచుమనిపించాడు. కృపాచార్యుడి గుర్రాలు కూల్చేశాడు. అతడి చక్రరక్షకుల్ని రారు మనిపించేశాడు. బృహద్బలుడి వొంటిమీద ముప్పుబాణాలు నాటించాడు. ఈ ఆరుగురికీ కుమ్మక్క వెళ్ళిన వేలాది సైనికుల్ని వరిచేసు కోసినట్టు కోసిపారేశాడు. క్రోధలిప్తుడూ, బృందారకుడూ అనే రాజుల్ని ఇద్దరినీ నరికేశాడు.

కొత్తగుర్రాలతో రథం సిద్ధం చేసుకుని వచ్చాడు కృపాచార్యులు. మిగిలిన ఆయిదుగురితోనూ కలిసి అభిమన్యుణ్ణి ఆక్రమించాడు. పుంఖాను పుంఖంగా బాణాలు గుప్పించాడు.

బృహద్బలుడు

క్షణక్షణానికి రెచ్చిపోతూ వచ్చాడు అభిమన్యుడు. మనవాళ్ళ యావన్మందినీ వొళ్ళు మంటలుచ్చుకున్నట్టు చేశాడు. ఒక్కడూ ఆగలేక పోయాడంటే నమ్ము. అప్పుడు అయోధ్యరాజు బృహద్బలుడు మాత్రం తెగించాడు. దారైన బాణాలు అభిమన్యుడిమీద అదేపనిగా కుమ్మరించాడు.

అగ్గిమీద గుగ్గిలం వేసినట్టయింది అభిమన్యుడికి. పూనిపెట్టి వొక్కబాణం వొదిలాడు. బృహద్బలుడి మార్చి 2025 శ్రీవిశ్వమీమాంస

జెండా వూడగొట్టేశాడు. అలాగే మరొకటి వేశాడు. అతడి సారథిని చంపేశాడు. మరొకటి కొట్టి గుర్రాల పనిపట్టేశాడు.

కోపం పట్టలేకపోయాడు బృహద్బలుడు. కత్తీ, దాలూ పుచ్చుకున్నాడు. రథంమీంచి దూకేశాడు. మెరుపులాగ అభిమన్యుడి మీదికి పరిగెత్తాడు.

పదడుగులు రానిచ్చాడు అభిమన్యుడు. దారుణమైన వొక బాణం కొట్టాడు. బృహద్బలుడి గుండెలు చీల్చిపారేసింది బాణం. నిండుప్రాణాలు నిలువునా వొదిలేశా డతడు.

బృహద్బలుడి చావుచూసి అతడి బంధువులూ, స్నేహితులూ వేలకొద్దీ వెళ్ళి అభిమన్యుడిమీద విరుచుకుపడ్డారు. వాళ్ళనందరినీ పూడ్చేశాడు అభిమన్యుడు. అవూపుని కర్ణుడిమీదికి పరిగెత్తాడు కర్ణికార బాణాలు కొట్టి అతడివొళ్ళంతా చీలికలు చేసేశాడు. రక్తస్నానం చేయించాడు. అతడి మంత్రుల్ని ఆరుగురిని తారు మనిపించేశాడు.

కర్ణుడుమాత్రం అంత మీదిమీదివాడా! అతడూ దెబ్బకి దెబ్బతీస్తూ యుద్ధం చేశాడు. అభిమన్యుణ్ణి ముచ్చెమటలూ పోయించాడు. కర్ణుడూ, అభిమన్యుడూ - ఇద్దరూ సాయంకాలం సూర్యబింబాల్లా ప్రకాశించారు.

కర్ణుడూ దుర్యోధనుడూ, ద్రోణుడూ కృపుడూ, అశ్వత్థామూ, కృతవర్మ - ఆరుగురూ అభిమన్యుడితో వొక్కసారి యుద్ధం చేశారు. ఆరుగురినీ ఏడు చెరువులనీళ్ళు తాగించాడు అభిమన్యుడు. ఓతట్టు మనసేన చిత్రవధ చేస్తూనే వున్నాడు. వోతట్టు ఆరుగురిబాణాలూ అడ్డుకుంటూ వాళ్ళని బాదుతూ త్రాహి త్రాహి మనిపిస్తూనే వున్నా డతడు.

మహారాజా! అభిమన్యుడి యుద్ధం నిజంగా అద్భుతం.

అశ్వంతకుడు

ఇంతలో మగధరాజకుమారుడు అశ్వంతకుడు. (అశ్వకేతు). దురుసుగా ముందుకి దూకాడు. కుర్రాడయినా మెచ్చదగ్గ పౌరుషం చూపించాడు.

పాతపగ వొక్కసారి కళ్ళకి కట్టినట్టయింది అభిమన్యుడికి. అశ్వంతకుడితలా, అతడి సారథితలా అతడి సారథితలా అతడి గుర్రాలతలలూ రెప్పపాటులో టపీటపీ ఎగరగొట్టేశాడు. సింహనాదం చేశాడు. మూర్తికావతిరాజైన కుంజరకేతనుణ్ణి వొక్క కుప్పెకోలవేసి కూల గొట్టేశాడు.

అభిమన్యుడి ఆటోపం చూసి ఆగలేకపోయాడు దుశ్శాసనుడి కొడుకు. అమాంతంగా వెళ్ళాడు.

అభిమన్యుడిమీద పడ్డాడు. అతడి నాలుగు గుర్రాలమీదా నాలుగు బాణాలు నాటించాడు. అతడి సారథి మీద వొకబాణం తగిలించాడు. పట్టి పట్టి అభిమన్యుడిమీద పది బాణాలు కొట్టాడు.

ఎర్రకలవల్లాంటి కళ్ళతో చురచురా చూశాడు అభిమన్యుడు. సానపట్టిన ఏడు వుక్కుబాణాలు పొదిలోంచి తీశాడు. దుశ్శాసనుడి కొడుకు శరీరం చీల్చుకుపోయినట్టు కొట్టాడు.

“ఇందాక నీ బాబు తోకముడిచేశాడు. ఇప్పుడు నువ్వు పూడిపడ్డావు. రా, ఎటుపోతావు?” అంటూ దగ్గరగా వచ్చి ఘోరమైన వొకబాణం వొదిలిపెట్టాడు. ఆ బాణమే అతడిమీదపడితే పాదుకదలకండా పడిపోయేవాడు దుశ్శాసనుడి కొడుకు. కాని మధ్యలోనే దాన్ని చప్పున కొట్టేశాడు అశ్వత్థామ.

అశ్వత్థామదిక్కు చూడనైనా చూడకండా నీ మనవడి మీదికే వురికాడు అభిమన్యుడు. ఒకబాణంతో అతడి ధనుస్సు పుటుక్కుమనిపించాడు. అతడి సారథిని నరికేశాడు. వరసపెట్టి గబాగబా ఆరుబాణాలు అతడి రొమ్ముమీద దిమ్మరించాడు. ఆగలేక పోయాడు దుశ్శాసనుడి కొడుకు. రథం దూకేశాడు. మరో రథం మీదికి పారిపోయాడు.

ఎర్రపొద్దుపడింది.

దుశ్శాసనుడికొడుకు తప్పుకోదంతోనే శత్రుంజయుడూ, చంద్రకేతుడూ, సువర్చసుడూ సూర్యభానుడూ మేఘవేగుడూ కుమ్మక్కయి వెళ్ళారు. అభిమన్యుణ్ణి వొక్కబిగిని ముట్టడించారు. రకరకాల అస్త్రాలు ప్రయోగించాడు అభిమన్యుడు. అందరినీ తునాతునకలు చేసేసి పారేశాడు.

అప్పుడు మీ బావ శకునివెళ్ళి కలబడ్డాడు. అతడిమీద ఎన్నో రకాల అస్త్రాలు ప్రయోగించాడు అభిమన్యుడు. ఒళ్ళంతా రక్తంలో స్నానం చేయించి వొదిలిపెట్టాడు. సహించలేకపోయాడు శకుని వెనక్కి చూడకండా దౌడుతీశాడు.

దుర్యోధనుడిమీదికి రథం వురికించాడు అభిమన్యుడు.

“నువ్వు ఇలా వూరుకుంటే ఏందారి?” తడబడిపోతూ ద్రోణుడితో అన్నాడు కర్ణుడు - “మహావీరుల్ని అందరినీ మంట కలిపేశాడు వీడు. పద్మవ్యూహం పీనుగుపెంట చేశాడు. అదిగో రారాజుమీద విరుచుపడుతున్నాడు. చప్పున ఏదో ఉపాయం ఆలోచించు” అంటూ దుర్యోధనుణ్ణి కాసుకోవడానికి పరిగెత్తాడు.

“అర్జునుడూ, అభిమన్యుడూ వొక్కటే అనుకోండి” - అక్కడి యోధులందరినీ కలయజూసి

అన్నాడు ద్రోణాచార్యులు - “చూస్తే చిన్నవాడే కాని అసాధ్యుడు. అంచేత అందరమూ వొక్కసారి ముట్టడిద్దాం” అంటూ అందరినీ పురికొల్పాడు. పోలో అంటే పోలో అని అందరూ వొక్కసారి అభిమన్యుణ్ణి ముట్టడించారు. ప్రాణాలు తెగించి యుద్ధం చేశారు.

మోసం

అభిమన్యుడిచేత చిత్తుగా దెబ్బలు తినేశాడు కర్ణుడు. ఒళ్ళంతా నెత్తురు కాలవలయి పారింది. “చూడు, ఆచార్య, నా దిక్కు చూడు” భరించలేని బాధతో ద్రోణుణ్ణి చూస్తూ అన్నా డతడు - “వీడి దెబ్బలికి ప్రాణాలు ఎగిరిపోతున్నాయి. పారిపోతే నలుగురూ నవ్వుతారని మర్యాద కోసం పెదవులు కరుచుకుని నిలబడుతున్నాను. అంతే అబ్బ. అర్జునుడితో యుద్ధం చేశాం కాని ఇంతఘోర మనిపించలేదు. అగ్గిపిడుగు అభిమన్యుడు. నువ్వు వూరుకుంటే ఇక ఏందారి?” అన్నాడు.

“అవును, వున్నమాట అన్నావు” తలపంకిస్తూ అన్నాడు ద్రోణాచార్యులు - “అగ్గిపిడుగే అభిమన్యుడు ‘కవచధారణం’ అనే విద్య నేను అర్జునుడికి నేర్పాను. అతడిదగ్గర ఇతడు నేర్చుకున్నాడు. అంచేత ఇతణ్ణి కొట్టడం హరి బ్రహ్మాకి సాధ్యం కాదు. అయితే వొక్కటే మార్గముంది - మోసం. మోసం చేసి వెనకనించి విల్లు విరగొట్టాలి. గుర్రాలు చంపెయ్యాలి. సారథిని నరికెయ్యాలి. చేతనయితే వెనకనించి నువ్వే విల్లు విరగొట్టు. అంతే కాని, ఇతడి చేతిలో ధనుస్సు వున్నంతవరకూ దేవతలయినా ఇతడిముందు నిలవలేరు. అంచేత వొక్కమొగిని విల్లువిరిచేసి, గుర్రాలు కూల్చేసి సారథిని చంపేసి, రథం ముక్కలు చేసేద్దాం. తరవాత ఆలోచిద్దాం. అలా కాకపోతే - మహావీరుడు వీడు, బలంతో న్యాయంగా వీణ్ణి వీగొట్టగల మనుకోడం కల్లో వార్త” అన్నాడు.

ద్రోణుడిమాట విన్నాడు కర్ణుడు. మోసానికే తెగించా డతడు. ఎదురుగుండా పోరాడుతూ భయపడ్డట్టు నటించాడు. వెనక్కి తగ్గేశాడు. చుట్టూ తిరిగి అభిమన్యుడివెనక్కి వచ్చేశాడు. మోసానికి తోడుపడ్డ యోధులు అభిమన్యుడి ముందుదిక్కు తమకంతో పోరాడుతున్నట్టు నటించారు ఆ సందు చూసుకుని వెనకనించి బాణం వదిలాడు కర్ణుడు. అభిమన్యుడి విల్లు విరిచేశాడు. అంతలోనే అతడి గుర్రాలు కొట్టేశాడు ద్రోణుడు. అతడి సారథి సుమిత్రుణ్ణి కృపాచార్యులు

ఈ పేజీ స్థల దాతలు : “ప్రార్థన వలన మనస్సు శుద్ధమగును”

శ్రీ.శ్రీ. శ్రీమతి డా॥ పి. ఏ.ద్వావతిగారి దౌహిత్రుడు ఏలగాని వెంకట తుషార్, బెంగళూరు

చంపేశాడు.

అభిమన్యుడు రథమూ, ధనుస్సు లేకుండా అయిపోయాడు. దాంతో భయంలేకండా ఎగబడ్డారు మనవాళ్ళు. శకునీ కృతవర్మ, శలుడూ బాహ్లికుడూ, అశ్వత్థామా మొదలైన మహాయోధులు యావన్మందీ అతడిమీద రకరకాల బాణాలు కురిపించారు. చేతికి వచ్చిన ఆయుధాలు కుమ్మరించారు. ఊపిరాడకండా అతణ్ణి ఉక్కిరి బిక్కిరి చేసేశారు.

కత్తిదాలూ పుచ్చుకున్నాడు అభిమన్యుడు. మెరుపు మెరసినట్టు ఆకాశంమీదికి లంఘించాడు. గరుత్మంతుడిలాగ తిరిగాడు. ఎవడిమీద అతడు వురుకుతాడో అని అడిలిపోయారు మన వాళ్ళు. మొహాలు మీదికెత్తి, అతడిదిక్కే కళ్ళప్పగించి నుంచుండిపోయారు.

చూసి చూసి వొకబాణం వేశాడు ద్రోణాచార్యులు. అభిమన్యుడి చేతిలోని కత్తి పడగొట్టేశాడు. కర్ణుడు డాలు బద్దలు గొట్టేశాడు. అభిమన్యుడు కిందికి దూకేశాడు. తన రథంలోంచి వొక చక్రం తీసి పట్టుకున్నాడు. చక్రం పట్టుకున్న శ్రీకృష్ణుడిలాగ విజృంభించాడు.

మహారాజా! అభిమన్యుడి ఆ వీరమూర్తి అద్భుతమనిపించింది. రక్తంతో తడిసిపోయింది మొహం, కోపంతో ఉగ్రంగా ప్రకాశిస్తోందది. అతడు సింహనాదం చేస్తుంటే కౌరవులగుండెలు గడగడ లాడి పోతున్నాయి. రథచక్రం రత్నాలకాంతులు ఆకాశందాకా జిగేలుమంటున్నాయి. వాటితో చేతికంకణాల మణులూ తళుక్కుమంటే తళుక్కు మంటున్నాయి. బరికోల చూపిస్తే మదపుటేనుగు ఎలా మీదికి వస్తుంది, అదిగో అలాగ ద్రోణాచార్యులమీదికి వచ్చా డతడు. మధ్య అడ్డుపడ్డ సైన్యం చించి చెండాడాడు. ఆ పౌరుషం ఆ పరాక్రమం - అబ్బా! దేవతలే చూసి నాలుకలు కరుచుకున్నారు.

అప్పుడు అప్పుడు ఏమయిందో ఏం చెప్పనూ! శకునీ, కృతవర్మా, కృపుడూ, కర్ణుడూ, శల్యుడూ - వొకదేమిటి మొనగా డనుకున్న ప్రతీవాడూ - ఎంతో అంతమంది, అన్నిదిక్కులనించీ ఆక్రమించారు. అభిమన్యుడి చేతిలోని రథచక్రం తుక్కు తుక్కుకింద కొట్టేశారు.

చటుక్కున గద తీశాడు అభిమన్యుడు. అమాంతంగా అశ్వత్థామ మీదికి పరిగెత్తాడు. తీక్షణమైన వజ్రాయుధంలా మెరుస్తోంది గద. అడలెత్తి పోయాడు అశ్వత్థామ. రథం దూకేశాడు. పుంజాలు తెంపుకు పారిపోయాడు. అతడి గుర్రాలు బాదేసి, సారథిని చంపేసి, అతడి చక్ర రక్షకుల్నీ పచ్చడి చేసేశాడు అభిమన్యుడు.

కౌరవయోధులు అంతమందీ కలిసి కొడుతున్న బాణాలు అభిమన్యుడి వొళ్ళంతా

నాటుకుంటున్నాయి. ముళ్ళువిప్పిన ఏడుపందిలా ఆయిపోయి శకునిమీదికి పరిగెత్తాడతడు. అడ్డువచ్చిన గాంధారయోధిల్ని వందా నలభైమంది రథికుల్ని చంపేశాడు. వసాతివీరుల్ని పదిమందిని ఏనుగులతోనే పీనుగులు చేసేశాడు. కేకయరాజులు ఏడుగురినీ రథాలతో సహా పిప్పి చేసేశాడు. ఆగలేక, అలిసిపోయి, పారిపోవస్తున్న వాళ్ళని లేచిడిలు కొట్టాడు. ఎదటపడ్డవాళ్ళని మిగలకండా నురుమాడాడు.

ఇంతలో రథంమీద రథసంగా పరిగెత్తాడు దుశ్శాసనుడి కొడుకు. వెళ్ళీ వెళ్ళడంతోనే అతడి సారథిపని వట్టేశాడు అభిమన్యుడు. గుర్రాలు చంపేశాడు. గదపుచ్చుకున్నాడు దుశ్శాసనుడి కొడుకు. రథందిగేసి అభిమన్యుడిమీద వురికాడు.

అభిమన్యుడూ దుశ్శాసనుడికొడుకూ గదాయుద్ధం చేశారు.

రామునియందు భక్తి కలిగియుండుటయే ఈ జన్మకు సార్థకత

ఈ పేజీ స్థలదాతలు : శ్రీ||శే|| శ్రీగాజంగీ ఊశయ్య శ్రీమతి చిన్నమ్మగార్ల జ్ఞాపకార్థం
కుమారులు బాలయ్య డా|| రాజమల్లయ్య-వేంపేట, జగిత్యాల జిల్లా

భగవాన్ శ్రీసత్యానందమహర్షి సంచార సత్సంగ సమావేశము

2025 ఏప్రిల్ 6వ తేది మొదటి ఆదివారము భగవాన్ శ్రీసత్యానంద మహర్షి సంచార సత్సంగ 485వ సమావేశము జగిత్యాల జిల్లా మెట్పల్లి మం. వేంపేట గ్రామములో శ్రీరామకృష్ణ సంకీర్తన మండలి ఆధ్వర్యములో జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి రంగు గంగారాం

సెల్ : 9849688069

ఈ పేజీ స్థలదాతలు : శ్రీ||శే|| శ్రీ బండి లింగయ్యగారి జ్ఞాపకార్థము శ్రీమతి బండి సుమిత్ర

సర్వయ్యదంపతులు, శ్రీసత్యానంద వృద్ధాశ్రమము, శివసాగర్, నిజామాబాద్ జిల్లా

ఓం నమో భగవతే శ్రీసత్యానందాయ



సద్గురు భగవాన్

**శ్రీసత్యానందమహర్షులవారి
అధిష్ఠాన మందిర ప్రారంభోత్సవము**

2025 ఏప్రిల్ 30, మే 1, 2, 3, 4 తేదీలలో

బుధ గురు శుక్ర శని ఆదివారములలో

శ్రీసత్యానందాశ్రమము, ఇనమడుగు నెల్లూరు జిల్లా

సద్గురు భగవాన్ శ్రీసత్యానందమహర్షులవారి అధిష్ఠాన మందిర ప్రారంభోత్సవము 2025 ఏప్రిల్ 30 మరియు మే 1 తేదీలలో వైదిక కార్యక్రమములు బ్రహ్మ శ్రీ రామచంద్రశర్మ గారి నేతృత్వమున జరుగును. 2025 మే 2, 3, 4 తేదీలలో మహాత్ముల సత్సంగ ప్రవచనములు శ్రీసత్యానందాశ్రమములో పూజ్య శ్రీ శ్రీహరితీర్థస్వాములవారి అధ్యక్షతన జరుపబడును. మహాత్ముల పీఠాధిపతుల పండితుల ఉపన్యాసములు ఆలకించి ఆత్మలాభమును పొందుదురుగాక!

మహాప్రసాద వితరణము నందు శిష్యులు, భక్తులు సర్వులు పాల్గొని విజయవంతము చేయగలరు.

1. ఆచార్య మహామండలేశ్వర్ 1008 శ్రీ **శ్రీవిశ్వేశ్వరానందగిరిజీ మహరాజ్**,
సురత్గిరిబంగ్లా, సంన్యాసాశ్రమము, హరిద్వార్
2. మహామండలేశ్వర్ 1008 శ్రీ **వివేకానందగిరిజీ మహరాజ్**,
మోహన్ జగదీశ్వరాశ్రమము, కనకల్, హరిద్వార్
3. పూజ్యపాదులు శ్రీశ్రీశ్రీ **కృష్ణానంద పురీజీ మహరాజ్**,
దశనామీ అఖాడా, దక్షిణేశ్వర్, ఋషికేశ్
4. పూజ్యపాదులు శ్రీశ్రీశ్రీ **విద్యాస్వరూపానందగిరిస్వాములవారు**,
శ్రీశుక్రబ్రహ్మశ్రమ పీఠాధిపతులు, శ్రీకాళహస్తి
5. పూజ్యపాదులు శ్రీశ్రీశ్రీ **కమలానందభారతీస్వాములవారు**,
శ్రీభువనేశ్వరీ పీఠము, కేసర్పల్లి, విజయవాడ

6. పూజ్యపాదులు శ్రీశ్రీశ్రీ పరమాత్మానందగిరిస్వాములవారు,
అఖిలాండ్రసాధుపరిషత్ అధ్యక్షులు, తెనాలి
7. పూజ్యపాదులు శ్రీశ్రీశ్రీ విష్ణుదేవానందగిరిస్వాములవారు, శ్రీమలయాళ మరము, కాశీ
8. పూజ్యపాదులు శ్రీశ్రీశ్రీ వాసుదేవానందగిరి స్వాములవారు,
శ్రీ విజయరాజరాజేశ్వరీపీఠాధిపతులు, పెదపులిపాక
9. పూజ్యపాదులు శ్రీశ్రీశ్రీ సత్యాత్మానంద సరస్వతీ స్వాములవారు,
స్వర్ణచిన్మయం, చిన్మయమిషన్, ఒంగోలు
10. పూజ్యపాదులు శ్రీశ్రీశ్రీ శివానందభారతీస్వాములవారు,
శబరీమాత ఆశ్రమము, మనోహరాబాద్
11. పూజ్యపాదులు శ్రీశ్రీశ్రీ సూర్యభాస్కరేంద్ర సరస్వతీ స్వాములవారు, ఉత్తరకాశీ
12. పూజ్యపాదులు శ్రీశ్రీశ్రీ యజ్ఞానంద సరస్వతీ స్వాములవారు, చిన్మయమిషన్, జగదేవిపూర్
13. పూజ్యపాదులు శ్రీశ్రీశ్రీ సచ్చిదానందగిరిస్వాములవారు, తడపాకల, తెలంగాణ
14. పూజ్యపాదులు శ్రీశ్రీశ్రీ జగదీశ్వరానందగిరి స్వాములవారు,
శ్రీజగదీశ్వరాశ్రమము, కోరుట్ల
15. పూజ్యపాదులు శ్రీశ్రీశ్రీ తురీయానంద సరస్వతీస్వాములవారు, చిన్మయమిషన్, కడప
16. పూజ్యపాదులు శ్రీశ్రీశ్రీ నిత్యానందభారతీస్వాములవారు, బళ్ళారి, కర్ణాటక
17. పూజ్యపాదులు శ్రీశ్రీశ్రీ కరిబనవరాజేంద్రమహాస్వాములవారు,
గవిమరాధిపతులు, ఉరవకొండ, అనంతపురం జిల్లా
18. పూజ్యపాదులు శ్రీశ్రీశ్రీ మార్కండేయానందగిరిస్వాములవారు,
శ్రీశుకాశ్రమము, విరువూరు, నెల్లూరుజిల్లా
19. పూజ్యపాదులు శ్రీశ్రీశ్రీ కృష్ణానందగిరిస్వాములవారు,
శ్రీరామకృష్ణానందాశ్రమము, ఇనమడుగు, నెల్లూరు జిల్లా
27. పూజ్యపాదులు శ్రీశ్రీశ్రీ బోధానందపురిస్వాములవారు, నైనాలప్పక్షేత్రము, కర్నూలు జిల్లా
28. పూజ్యపాదులు శ్రీశ్రీశ్రీ వీరానందస్వాములవారు, ద్రోణాచలము, కర్నూలు జిల్లా
29. పూజ్యపాదులు శ్రీశ్రీశ్రీ వినిశ్చలానందపురిస్వాములవారు, శ్రీరామకృష్ణమఠము, విజయవాడ
20. పూజ్యపాదులు శ్రీశ్రీశ్రీ శితికంఠానందపురిస్వాములవారు, శ్రీరామకృష్ణమిషన్, విజయవాడ
21. పూజ్యపాదులు శ్రీశ్రీశ్రీ హృదానందపురిస్వాములవారు, శ్రీరామకృష్ణమిషన్, నెల్లూరు
22. పూజ్యపాదులు శ్రీశ్రీశ్రీ రామచైతన్య స్వాములవారు, వేదవిద్యాప్రచారపీఠము, శ్రీకాళహస్తి
23. పూజ్యపాదులు శ్రీశ్రీశ్రీ విరజానందతీర్థస్వాములవారు,
శ్రీశివరామకృష్ణాశ్రమాధిపతులు, వన్నెలోబి.నిజామాబాద్ జిల్లా

24. పూజ్యపాదులు శ్రీశ్రీశ్రీ శంకరానందగిరిస్వాములవారు,
బ్రహ్మవిద్యాగీతాశ్రమాధిపతులు, యాదగిరి
25. పూజ్యపాదులు శ్రీశ్రీశ్రీ అప్రమేయానందగిరిస్వాములవారు, శివగిరి
26. పూజ్యపాదులు శ్రీశ్రీశ్రీ శ్రీమాన్ తిరుకోవెల లక్ష్మణస్వాములవారు, మెట్పల్లి
27. పూజ్యపాదులు శ్రీశ్రీశ్రీ యోగిని చంద్రకాళీవరప్రసాదమాతాజీవారు,
శ్రీకాళీవనాశ్రమ పీఠాధిపతులు, నంబూరు
29. పూజ్యపాదులు శ్రీశ్రీశ్రీ శీలానంద సరస్వతీమాతాజీవారు,
చిన్నయమిషన్, యల్లాయపల్లె, కడప జిల్లా
30. పూజ్యపాదులు శ్రీశ్రీశ్రీ శివానందసరస్వతీమాతాజీవారు,
శ్రీచైతన్యతపోవనాశ్రమాధిపతులు, తాడేపల్లి, విజయవాడ
31. పూజ్యపాదులు శ్రీశ్రీశ్రీ నిర్మలానంద సరస్వతీ మాతాజీవారు, చిన్నయమిషన్, కోటప్పకొండ
32. పూజ్యపాదులు శ్రీశ్రీశ్రీ పరమేశ్వరానందగిరిమాతాజీవారు,
శ్రీఓంకారేశ్వరాశ్రమము, పిఠి, నిజామాబాద్ జిల్లా
33. పూజ్యపాదులు శ్రీశ్రీశ్రీ శివానందమాతాజీవారు,
అనాధేశ్వరాశ్రమము చింతపల్లికొండలు, విశాఖపట్టణము జిల్లా
34. పూజ్యపాదులు శ్రీశ్రీశ్రీ అనంతానందగిరిమాతాజీవారు, శ్రీదత్తాత్రేయమఠము, నెల్లూరు.
35. పూజ్యపాదులు శ్రీశ్రీశ్రీ సుజ్ఞానానందమాతాజీవారు, మామిళ్ళపల్లి, కృష్ణా జిల్లా
36. పూజ్యపాదులు శ్రీశ్రీశ్రీ వరావిద్యానందగిరిమాతాజీవారు,
అఖిలాంధ్రసాధుపరిషత్ గౌరవాధ్యక్షులు, బొమ్మకృష్ణపల్లి
37. పూజ్యపాదులు శ్రీశ్రీశ్రీ సునందానందతీర్థమాతాజీవారు,
శ్రీసత్యానందవిశ్వవిహార్, విశాఖపట్టణము
38. పూజ్యపాదులు శ్రీశ్రీశ్రీ హరిప్రియానందమాతాజీవారు, శ్రీసత్యానందగాయత్రీ ఆశ్రమము,
కోరుట్ల
39. పూజ్యపాదులు శ్రీశ్రీశ్రీ సువందితతీర్థమాతాజీవారు, శ్రీసత్యానందగీతాభక్షజనాశ్రమము,
కిసాన్ నగర్ నిజామాబాద్ జిల్లా
40. పూజ్యపాదులు శ్రీశ్రీశ్రీ జ్ఞానాబాయిమాతాజీవారు, సాధుస్త్రీలమఠము, రాజమండ్రి

సంప్రదించవలసిన ఫోన్ నం. మరియు ఫోన్ పే : 9440279712

కార్యదర్శి, శ్రీసత్యానందాశ్రమము, ఇనమడుగు - 524137, నెల్లూరు జిల్లా

ఆశ్రమవార్తలు

పోలవరపు నాగేశ్వరరావు, కార్యదర్శి 9866905041

5-2-2025 వేల్పురు శ్రీదత్తాత్రయ యజ్ఞ కార్యక్రమములో పాల్గొని యాగశాల ప్రారంభమును శ్రీహరి తీర్థస్వాములవారు గావించిరి.

7-2-2025 నుండి 9-2-2025 వరకు జగిత్యాల జిల్లా కథలాపురం మం. చింతకుంట శ్రీసత్యానందమహర్షి ఆశ్రమముయొక్క స్వర్ణోత్సవములు అత్యంత వైభవముగ పూజ్య శ్రీశ్రీహరితీర్థస్వామివారి అధ్యక్షతన జరిగినవి. ఇందు అనేకమంది మహాత్ములు పాల్గొని దివ్యప్రవచనములను మూడు దినములు అనుగ్రహించినారు. పూజ్యపాదులు శ్రీకమలానందభారతీ స్వాములవారు, శ్రీసత్యానందస్వాములవారు, శ్రీయజ్ఞానందస్వాములవారు శ్రీశివానందసరస్వతీ మాతాజీవారు, శ్రీపరమేశ్వరానందమాతాజీవారు, శ్రీహరిప్రియమాతాజీవారు, శ్రీజ్ఞానచైతన్య స్వాములవారు, శ్రీసంపూర్ణానందగిరిస్వాములవారు, శ్రీవిష్ణుసేవానందగిరిస్వాములవారు శ్రీవిశోక తీర్థస్వాములవారు, శ్రీసనకసనంద స్వాములవారు ఇంకను అనేక మంది మహాత్ములు పాల్గొని ప్రవచనములనుగావించినారు. చండియాగము కూడ నిర్వహింపబడినది.

ఈ సందర్భముగ చింతకుంట వాస్తవ్యులు శ్రీఅంబల్ల శ్రీనివాస్ శ్రీమతి మమత దంపతులు వారి నాన్నగారు కీ॥శే॥ శ్రీఅంబల్ల లింబాద్రిగారి జ్ఞాపకార్థము మూడు దినములు విరివిగా అన్నదానము గావించినారు. లైటింగ్ మరియు మైక్ సేవాదాతలు శ్రీమతి తడుక మానస సత్యనారాయణదత్తులు, శ్రీరెంకెల మల్లయ్యగారు, నాగం శ్రీమతి అమృత భూమయ్యదంపతులు, శ్రీమతి చెదలు రమాదేవి సత్యనారాయణగారు మొదలగువారేకాక చింతకుంట గ్రామప్రజలు అందరూ ఇతోధికముగ ఆశ్రమానికి సహకరించినారు.

శ్రీకటుకం మీనయ్యగారు, శ్రీపెండెం భూమయ్యగారు శ్రీ కర్ని శ్రీనివాస్ దంపతులు విశేష కృషి గావించినారు.

మహాత్ములు మనస్సునందాలోచించునదియు, పైకి చెప్పునదియు, శరీరముతో చేయునదియు ఒక్కటిగనే యుండును. వారు అంతర్బాహ్యముల నొక్కరీతిగనే వర్తించుచుందురు.

ఆచార్య శ్రీహరి తీర్థస్వామివారి సంపాదకత్వమున శ్రీస్వామి ఆఫ్ సెట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137